



ಪುಷ್ಪಂನಕರ್

ಪ್ರಗಟ್ಟೂರ್ : ಡೊನ್ ಬೊಸ್ಕೊ ಕ್ಲಬ್ ಪುತ್ತೂರ್ (ರಿ.)

E-mail: donboscoputtur@gmail.com

ಸಂಪಾದಕ ಮಂಡಳಿ
 ಸಂಪಾದಕ: ಜಿ.ಬಿ. ಸಿಕರ್
 ಸಹ ಸಂಪಾದಕ :
 ಎವರೆಸ್ಟ್ ರೊಡ್ಡಿಗಸ್
 ಸಾಂದಿ :
 ಜೊನ್ ಮೊಂತರೊ
 ಜೊನ್ ಕುಟನ್ತಾ
 ಚಾರ್ಲ್ಸ್ ಫುಡ್ಜಾದೊ
 ಬಿಲ್ವೆಡ್ ಹಿಂಟೊ
 ಬಿನೆಟ್ ಮೊಂತರೊ

ಅಂಕೂ 09

ಮಸ್ತಕ್ 17

ಡಿಸೆಂಬರ್ 2009

ಪಿ.ಎಲ್.ಸಿ. 31ವೊ ವಾರ್ಷಿಕೋತ್ಸವ್ - "ಕ್ರಿಸ್ತಾವಾಂನಿ ಎಕ್ವಟಿತ್ ಜಾಯ್ವಾಯ್" - ಸ್ವಲ್ಪಿಯಾ ಡಿ'ಸೋಜಾ



ಮಿಸಾಚೆಂ ಆರ್ಗಾಂ ಬಲಿದಾನ್ ಥೆಟೈಲಿಂ. ಸರ್ವ್ ಸಾಂದ್ಯಾಂನಿ ಕಾಣಿಕ್ ಜಾವ್ನ್ ತಾಂದುಳ್ ಆನಿ ಫಳ್‌ವಸ್ತು ಆನಿ ಚಡ್ಡಿಕ್ 50 ಕೆ.ಜಿ. ತಾಂದುಳ್‌ಕಾಣಿಕ್ ಜಾವ್ನ್ ಥೆಟೈಲಿಂ. ಮಿಸಾ ನಂತರ್ ಸಾಂದ್ಯಾಂಚಾ ಕುಟ್ಮಾಡಾರಾಂ ಸವೆಂ ಸಹಮಿಲನ್ ಕಾರ್ಯಕ್ರಮ್ ಆಸ್‌ಲೆಂ. ಮಾ ಎರಿಕ್ ಕ್ರಾಸ್ತಾ ಆನಿ ಪಿ.ಎಲ್.ಸಿ. ಸ್ವಾಪಕ್ ಅಧ್ಯಕ್ಶ್ ಶ್ರೀ ಮೌರಿಸ್ ಗೊನ್ಸಾಲ್ವಿಸ್ ಮುಕಿಲ್ ಸಯ್ತಿ ಜಾವ್ನ್‌ಯ್ಲೆ. ಸಾಂಜೆರ್ 6-00 ವರಾರ್ ಇಗರ್ಜೆಚಾ ಉಗ್ಡಾ ಮೈದನಾರ್ ಸಭಾ ಕಾರ್ಯಕ್ರಮ್ ಆನಿ ಸಾಂಸ್ಕೃತಿಕ ಕಾರ್ಯಕ್ರಮ್ ಚಲ್ಲೆಂ, ವಕಿಲ್ ಆನಿ ದ.ಕ. ಬಿಲ್ವಾಕ್ ಕ್ರಿಸ್ತಾವ್ ಕಾಜಾರಾಚಿ ರಿಜಿಸಾರ್ ಮಾನ್ಸಿಕ್ ಸ್ವಲ್ಪಿಯಾ ಡಿ'ಸೋಜಾ ಮುಕಿಲ್ ಸಯ್ತಿ ಜಾವ್ನ್ ಆಸೊನ್

ಪುತ್ತೂರ್ ಪಿ.ಎಲ್.ಸಿ. ಜೊ 31ವೊ ವಾರ್ಷಿಕೋತ್ಸವ್ 2009 ಏಸೆಂಬರ್ 6 ತಾರ್ಕಿತ್ ಆಚರಣ್ ಕೆಲೊ. 5 ತಾರ್ಕಿತ್ ಸನ್ಮಾರಾ ಸಾಂಜೆರ್ ಮಾ ರಿತೇಶ್ ರೊಡ್ಡಿಗಸ್ ಬಾಪಾಂನಿ ಸಾಂದ್ಯಾಂಕ್ ಸಾಕ್ರಾಮೆಂಟಾಚೆಂ ಆರಾಧನ್ ಚಲೊವ್ನ್ ವೆಲೆಂ. 6 ತಾರ್ಕಿತ್ ಸಕಾಳಂ 8-15 ವರಾರ್ ಸಾಂ. ಫಿಲೊಮಿನಾ ಕ್ಯಾಂಪಸ್ ದಿರೆಕ್ಟೊರ್ ಮಾ ಎರಿಕ್ ಕ್ರಾಸ್ತಾ ಬಾಪಾಂನಿ ಆನಿ ಮಾ ವಲೇರಿಯನ್ ಮಸ್ಕರೇನಸ್ ಬಾಪಾಂನಿ

ವಿಗಾರ್ ಬೊಮೂ ಜೆರಾಲ್ಡ್ ಡಿ'ಸೋಜಾ ಬಾಪಾಂನಿ ಅಧ್ಯಕ್ಶ್ ಸ್ವಾನ್ ಸೊಬಯ್ಲಿಂ. ಫಿರ್ಲೆಜ್ ಗೊವ್ವಿಕ್ ಮಂಡಳಿಚೊ ಉಪಾಧ್ಯಕ್ಶ್ ಲೋರೆನ್ಸ್ ಲೋಬೊನ್ ಬಹುಮಾನ್ ವಿತರಣ್ ಕರ್ನ್ ಸರ್ವ್ ಬರೆಂ ಮಾಗ್ಲೆಂ. ಪಿ.ಎಲ್.ಸಿ. ಅಧ್ಯಕ್ಶ್ ಸಂತೋಜ್ ಮೊರಾಸಾನ್ ಸ್ವಾಗತ್ ಮಾಗೊನ್ ಲೇಕ್ ತಪಸ್ಸಾರ್ ವಿಲಿಯಂ ನೊರೊನ್ಬಾನ್ ಧನ್ಯವಾದ್ ಸಮರ್ಪಿಲೆಂ. ಕಾರ್ಯದರ್ಶಿ ವಿನ್ಸೆಂಟ್ ಮಸ್ಕರೇನಸ್‌ನಾ ವಾರ್ಷಿಕ್ ವರ್ದಿ ವಾಚ್ಲೆ.



ಪುತ್ತೂರ್, ಮಾರಿಲ್ ಆನಿ ಬನ್ನೂರ್ ಫಿರ್ಲೆಜೆಂಚ್ಯಾ ವಿಗಾರಾಂಕ್, ಸಹಾಯಿಕ್ ವಿಗಾರಾಂಕ್, ಸರ್ವ್ ಲಾಯಿಕ್ ಮುಕಿಲ್ಯಾಂಕ್, ದರಿಕಾಂಕ್, ಸಂಘ್-ಸಂಸ್ಥಾಂಚ್ಯಾ ಪುದ್ವೆದಾರಾಂಕ್, ಆಮ್ಚಿ ಲೇಕೆಕ್-ಲೇಕೆಕಿಂಕ್, ಜಾಯ್ತಾಕ್‌ದಾರಾಂಕ್ ಆನಿ ಸರ್ವ್ ಫಿರ್ಲೆಜೆಗಾರಾಂಕ್ ಧಾ/ ನತಲಾಂ ಫೆಸ್ತ್ ಆನಿ ಸುಖಾಳ್ ನವೆಂ ವರನ್ ಮಾಗ್ತಾವ್, 'ಪುತ್ತೂರ್ಲೆಂ ನೆಕೆತ್' - ಸಂಪಾದಕ ಮಂಡಳಿ

ಕಾಜಾರಾಚೆಂ ಯಾ ಇತರ್ ಆಮಂತ್ರಣ್ ಪತ್ರಾಂ ಥೊಡ್ಯಾಚೆ ಘಂಟ್ಯಾಂನಿ ತಯಾರ್!
 ವಿಂಚವ್ಣೆಕ್ ದೊನ್ತಿಂ ಧರಾಂಚೆಂ ಕಾರ್ಡಾಂ! ಕಂಪ್ಯೂಟರ್ ಕಂಪೋಸಿಂಗ್ ಆಫ್‌ಸೆಟ್ ಪ್ರಿಂಟಿಂಗ್

ಮಾರಾ ಪ್ರಿಂಟರ್ಸ್

ಸಂಪರ್ಕ ಕರಾ :

ಕಪಿತಾನಿಯೊ ಇಸ್ಕೊಲಾ ಲಾಗ್ನಾರ್ ಪಂಪ್‌ವೆಲ್, ಮಂಗ್ಳೂರ್ -2 ಫೊನ್ : 2435497, 5515497

ದೀಪಕ್ ಮಿನೇಜಮನ್ ಖೆಕ್ ಪಂದ್ಯಾಟಾಂತ್ ವಿಜೇತಾಂಚೆಂ ನಾಂವಾಂ ವಾಚ್ಚೆಂ. ಜೋನ್ ಪಿಂಟೊನ್ ಕಾರ್ಯಕ್ರಮ್ ಚಲೊವ್ನ್ ವೆಲೆಂ. ಫಿರ್ಗಜೆಚಾ ಪ್ರಖ್ಯಾತ್ ಕಲಾಕರಾಂ ಥಾವ್ನ್, ಪಿಂಟೊ ಬ್ರದರ್ಸ್ ಪಂಗಡಾ ಥಾವ್ನ್ ಆನಿ ಸಾಂದ್ರಾಂ ಥಾವ್ನ್ ನಾಚ್, ಫೊಕಣಾಂ, ಪದಾಂ ಸವೆಂ ಮನೋರಂಜನ್ ಸರ್ವಾಂಚಾ ಮೆಚ್ಚೊಣೆಕ್ ಪಾತ್ರ್ ಜಾಲೆಂ.

"ಮರಿಯೆದ್ವಾರಿಂ ಕ್ರಿಸ್ತಾ ಲೈಂ ಮ್ಹಳ್ಳಾ ಧೈಯಾಪಾಲ್, ಖರಾ ಸ್ವರಿತಾನ್, ಜೆಜುಕ್ರಿಸ್ತಾನ್ ಶಿಕಯಿಲ್ಲೆಂ ಮೌಲ್ಯಾಧಾರಿತ್ ತತ್ವಾಂ ಉಕಲ್ನ್ ಧರನ್, ಅತ್ಮಿಕ್ ವಾಡಾವಳಿ ಸವೆಂ ದುಬ್ಳಾ ದಾಕ್ಟಾಂಚಿ ಸೆವಾಕರ್ನ್ ಸರ್ವಾಂಕ್ ದೇಕ್ ಜಾವ್ನ್ ಜಿಯೆಜಾಯ್"

-ಮಾ. ಬಾ. ಎರಿಕ್ ಕ್ರಿಸ್ತಾ

"ಸಂಘಟಾನಾಂನಿ ಸೆವೆಚಿಂ ಕಾರ್ಯಕ್ರಮಾ ಕೆಲ್ಯಾರ್ ಪಾವನಾ. ಖರಾ ಕ್ರಿಸ್ತಿ ವಾಟೆನ್ ಚಲ್ತಾಂವ್‌ಗಿ, ಆಮಿ ಕರುಂಕ್ ಆಸ್ಚೆಂ ಮಿಸಾಂವ್ ಜ್ಯಾರಿ ಕೆಲಾಂಗಿ ಮ್ಹಳ್ಳೆಂ ಸಮ್ಜೊನ್ ಫೆತ್ಯಾರ್ ಖರಿ ಕ್ರಿಸ್ತಾಂವ್ ಸಮಾಜ್ ಬಾಂದುಂಕ್ ಸಾಧ್ಯ್ ಹ್ಯಾ ದಿವೆನ್ ಸಿ.ಎಲ್.ಸಿ.ನ್ ಸಾಧನ್ ಕೆಲಾಂ".

-ಬೊ. ಮಾ. ಜೆರಾಲ್ಡ್ ಸೋಜ್, ಅಧ್ಯಕ್ಷಾಚಾ ಬಸ್ಕೆ ಥಾವ್ನ್

"ಕ್ರಿಸ್ತಾಂವಾಂನಿ ಎಕ್ಲೆಟಿಕ್ ಜಾವ್ನ್, ಕ್ರಿಸ್ತಾಂವ್ ಧರ್ಮಾಚಿಂ ಮೌಲ್ಯಾಧಾರಿತ್ ತತ್ವಾಂ ಉಕಲ್ನ್ ಧರನ್ ಸಮಾಜಿಂತ್ ಆಮ್ಚೆಂ ಅಸ್ತಿತ್ವ್ ದಾಕಯ್ತಾಯ್. ಭಾರತಾಂತ್ ಕ್ರಿಸ್ತಾಂವಾಂಚೊ ಜನಸಂಖ್ಯೆ ಫಕತ್ 2%. ಆಸೋನ್ ಸಬಾರ್ ಕ್ಷೇತ್ರಾಂನಿ ಕ್ರಿಸ್ತಾಂವಾಂನಿ ಸೆವಾ ದೀವ್ನ್ ಬರಿ ಸಮಾಜ್ ಬಾಂದುಂಕ್ ಹಾಡ್ಪಾ ವಾವ್ರಾಂತ್ ವಾಂಟಿಲಿ ಜಾಲ್ಯಾರಿ, ಕ್ರಿಸ್ತಾಂವಾಂಚೊ ವಾವ್ರ್ ಒಳ್ಳೆನ್ ಘೆಂವ್ಚೆಂ ಉಣೆಂ ಜಾಲ್ಲೆಂ ದಿಸೊನ್ ಯೆತಾ. ಲಾಂಬ್ ಜಿಯೊಂ ಸಿ.ಎಲ್.ಸಿ."

-ಮಾನೆಸ್ಟ್ರಿಕ್ ಸಿಲ್ವಿಯಾ ಡಿಸೋಜಾ, ಮುಕೆಲ್ ಸೈರಿ.

ಫಿರ್ಗಜೆಂತ್ ಕಾರ್ಯಕ್ರಮಾ

ನತಾಲಾಂಚೆಂ ಫೆಸ್ತ್ :

24-12-2009 ಬ್ರೆಸ್ತಾರಾ ಸಾಂಜೆರ್ 6-30 ವರಾರ್ ಇಗರ್ಜೆಚಾ ಉಗ್ಡಾ ಮೈದನಾರ್ ನತಾಲಾಂಚಿಂ ಗಿತಾಂ, ಫೆಸ್ತಾಚೆಂ ಸಂಭ್ರಮಿಕ್ ಮೀಸ್, ಕ್ರಿಸ್‌ಮಸ್ ಮನೋರಂಜನ್ ಆನಿ ನತಾಲಾಂಚಿ ಕೇಕ್. ನತಾಲಾಂಚೊ ಆಬ್ ಸಾಂತಾಕ್ಲೋಸ್ ಪುತ್ತೂರ್ ಶಹರಾಚಿ ಬೊಂವ್ಡಿ ಮಾರ್ನ್, ನತಾಲಾಂಚೊ ಸಂದೇಶ್ ದೀವ್ನ್ ಮಿಸಾದಿಂ ಇಗರ್ಜೆಚಾ ವತಾರಾಕ್ ಪಾವ್ತಲೊ.

ಫಿರ್ಗಜೆಂತ್ ಫೆಸ್ತ್ :

31-12-2009 ಬ್ರೆಸ್ತಾರಾ ಸಾಂಜೆರ್ 5-00 ವರಾರ್ ಜೆಜುಚಾ ಪವಿತ್ರ್ ಸಬ್ಜಾಚಿ ಭಕ್ತ್ (ಬೆಸ್ತ್)
 1-1-2010 ಸುಕ್ರಾರ್ ಸಕಾಳಿಂ 6-30 ಸಾದೆಂ ಮೀಸ್
 10-00 ಫಿರ್ಗಜೆಂತ್ ಗೊವ್ಳಿಕ್ ಪರಿಷದ್ ಸಾಂದ್ರಾಂಕ್ ಆನಿ ಮುಡ್ಲೊಮಾಂಕ್ ಮಾನ್ ವಾಂಟುಂಕ್

10-30 ವರಾರ್ ಫಿರ್ಗಜೆಂತ್ ಫೆಸ್ತಾಚೆಂ ಸಂಭ್ರಮಿಕ್ ಮೀಸ್. ಆಮ್ಚೊ ಫಿರ್ಗಜೆಂತ್ ಸೆವಾ ದಿಲ್ಲೊ ಆನಿ ಆಮ್ಚೊ ಯಾಜಾಕೇ ಜಿಣ್ಣೆಚಿಂ 50 ವರಾಂ ಸಂಪವ್ನ್ ಭಾಂಗಾರೋತ್ವ್ ಆಚೆರಿಲ್ಲೊ ಮಾ. ವಲೇರಿಯನ್ ಡಿಸೋಜಾ ಪ್ರಧಾನ್ ಯಾಜಕ್ ಜಾವ್ನ್ ಫೆಸ್ತಾಚೆಂ ಮೀಸ್ ಭೆಟಯ್ತಲೊ. ಫೆಸ್ತಾಕ್ ಮುಡ್ಲೊಮ್ ತಾಸ್ ರುಪಯ್ 100-00

ವಿನಂತಿ : ಹ್ಯಾ ದೋನಿ ಫೆಸ್ತಾಚಾ ಸಂಘಟಾಂನಿ ಇಗರ್ಜೆಚಿಂ ವತಾರ್ ವೀಚ್ ದಿವ್ಚಾಂನಿ ಸೊಭಂವ್ನ್, ನತಾಲಾಂ ಫೆಸ್ತಾಚಾ ಮಿಸಾ ವೆಳಾ ಬಸ್ತಾಚಿ ಮಾಂಡಾವಳ್ ಕರುಂಕ್, ಧ್ವನಿ ವರ್ಧಕ್, ಕೇಕ್, ಗರ್ಭಸಾಚೊ ಗೊಟೊ ಇತ್ಯಾದಿ ತಯಾರ್ ಕರುಂಕ್ ಉನಾರ್ ಮನಾಚಾ ದಾನಿಂ ಥಾವ್ನ್ ಆರ್ಥಿಕ್ ಸಹಕಾರ್ ಆತೆತಾಂವ್.

ವಿಗಾರ್ ಆನಿ ಫಿರ್ಗಜೆಂತ್ ಗೊವ್ಳಿಕ್ ಪರಿಷದ್

ಶೃದ್ಧಾಂಜಲಿ



ಅಲೆಕ್ಸ್ ಪ್ಯಾಸ್

ಮಾರ್ನಡ್ಕ (Marnadka), ಬನ್ನೂರ್

ಜನನ್ : 23-07-1922 ಉಗ್ : 14-05-1949
 ಮರಣ್ : 23-11-2009

ಶ್ಲಾನ್ ಥಾವ್ನ್ ಸುತರ್ ಪ್ರಾಯೆ ಸರ್ಯಾಂತ್ ಕಸ್ತಾಂತ್ ಆಜ್ಜೆಂ ಜೀವನ್ ನಾರುನ್ ನಿಮಾಣೆಂ ಥೊಡ್ಯಾ ದಿನಾಂಚೆ ಕಷ್ಟ್ ಗುಪಿತ್ ನೊಸುನ್ ಆಪ್ಲೆ ಥಾವ್ನ್ ಸಯ್ಲ್ ಸಾಪ್ಲೊಯ್ ಸಾಸ್ಣಾಚೆಂ ನುಖ್ ಭೊಗ್ಲಾಕ್.

ಆಮ್ಚೊ ಕಸ್ತಾಂತ್ ಬಕ್ ಧಯ್ತಾಧಿಕ್ ಆನಿ ನೊಪ್ಪಿಕ್‌ಯೆಚೆಂ ಮಾರ್ಗದರ್ಶಕ್ ಜಾಂವ್ಕ್ ಸಾಪ್ಲೊಯ್ ಮಾಗೊನ್ ಧಾಡ್ ಶಾಂತಿ ಆಮ್ಚೊ ಫರಾಂತ್ ಘಳಾಧಿಕ್ ಜಾಂವ್ಕ್ ಆಪ್ಲಿ ಜಿಣಿ ಹ್ಯಾ ನಂಸಾರಾಂತ್.

ಸಾಸ್ಣಾಚೊ ವಿಶವ್ ದಿ ತಾಕಾ ವಿ ಸೊಮಿಯಾ ಆನಿ ನಿರಂತರ್ ಪ್ರಕಾಸ್ ತಾಚೆರ್ ಫಾಂಕಯ್ ಸಮಾಧಾನೆನ್ ತಾಚೊ ಆತ್ಮೊ ವಿಶವ್ ಘೆಂವ್ಚಿ. ಆಮೆನ್.

ಮೊಗಾಚಿ ಶೃದ್ಧಾಂಜಲಿ ಭೆಟಯ್ತಾತ್ :

- ಪತಿಣ್ : ಮೇರಿ ಲೋಜೊ
- ಪೂತ್ : ಸೆಬೆಸ್ಟಿಯನ್ ಪ್ಯಾಸ್ ಆನಿ ಕುಟಾಮ್ ಪೀಟರ್ ಪ್ಯಾಸ್ ವಿಲಿಯಂ ಪ್ಯಾಸ್
- ಧುವ್ : ಸಿ. ಲೋರಾ ಪ್ಯಾಸ್ ಸಿಸಿಲಿಯಾ ಆನಿ ಕುಟಾಮ್, ಬನ್ನೂರ್-ಪುತ್ತೂರ್.

ನತಾಲಾಂ ಫೆಸ್ ಆಚರಣಾಂಚಿಂ ಮುಳಾಂ



- ಎರೋ ಪುತ್ತೂರ್.



ದಶಂಬರ್ ಮಹಿನೊ ಆಯ್ಲೊ ಮ್ಹಣ್ತಾನಾ, ಅಮ್ಮಾ ಮತಿಕ್ ಪಯ್ಲಿಂ ಯೆಂವ್ಚೆ ನತಾಲಾಂಚೆಂ ಫೆಸ್. ಹ್ಯಾ ವೆಳಾರ್ ಎಕಾ ಥರಾಚೊ ಸಂತೊಸ್ ಸರ್ವಾಂ ಥಂಯ್ ಆಸ್ತಾ. ತಾಂತುನೀ ಭುರ್ಗ್ಯಾಂಕ್ ಹೆಂ ಫೆಸ್ ಚಡ್ ಮೊಗಾಚೆಂ ಫೆಸ್. ಪಾವ್ಲಾಕ್ ಸಂಪೊನ್ ಹಿಂವ್ಯಾಳ್ಯಾ ಕಾಳಾರ್ ಆಸ್ತಾಂವ್. ಥಂಡ್ ಹವೊ. ಪಯ್ಲಿಂ ದಶಂಬರ್ ಮಹಿನ್ಯಾಚೊ ನಿಮಾಣೊ ಹಪೊ ಮ್ಹಳ್ಯಾರ್ ಭಾರಿಚ್ ಹಿಂವಾಚೊ ವೇಳ್. ಪುಣ್ ಆತಾಂ ಕಾಳ್ ಬದಲ್ಪಾ ನ್ಹಂಯ್ ಆಮಿಂಚ್ ಬದ್ಲಿಲಾ. ಎಕೇಕ್ ದೀಸ್ ಎಕೇಕ್ ಹವೊ|

ಸಬಾರ್ ತೆಂಪಾ ಪಯ್ಲಿಂ ದಶಂಬರ್ ಮಹಿನೊ ಆಯ್ಲೊ ಮ್ಹಣ್ತಾನಾ ಭುರ್ಗಿಂ ಗಾದ್ಯಾಚಿ ಮಾತಿ ಹಾಡ್ನ್ ಬೊಕ್ರೆ ಕರ್ಪಾಂತ್, ವಾಶೆ ಕಾತ್ರನ್ ನೆಕೆತ್ರಾಂ ಕರ್ಪಾಂತ್, ಚಾಬ್ಯಾಚಿ ಫಾಂಟಿ ಹಾಡ್ನ್ 'ಕ್ರಿಸ್ತಸ್ ಟ್ರೀ' ಆನಿ 'ಇಂದ್ಯಾಚಿ ತಾಳೆ ಹಾಡ್ನ್ ಗರ್ದಾನಾಚೊ ಗೊಟೊ ಕರ್ಪಾಂತ್ ಮಗ್ನ್ ಜಾಲ್ಯಾರ್, ಫ್ಲಡಾಂಕ್ ಕುಜ್ಪಾಂತ್ ಕುಸ್ಪಾರ್ ಕರ್ಪಿ ಸರ್ಬಾರಾಯ್. ಮಧ್ಯಾನ್ ರಾತಿಂ ಮಿಸಾಕ್ ವೆಚೊ ಸಂತೊಸ್ ವಿಂಗಡ್ಚ್ಪ್ ಆಸ್ಲೊ.

ಪುಣ್ ಆತಾಂ ತೆ ದೀಸ್ ಗೆಲ್ಯಾತ್. ಕಿತೆಂ ಜಾಯ್ ತೆಂ ಸರ್ವ್ ತಯಾರ್ ಮೆಳ್ತಾ. ನಮೂನ್ಯಾವಾರ್ ನೆಕೆತ್ರಾಂ, ಕ್ರಿಸ್ತಸ್ ಟ್ರೀ, ಡೆಕೊರೇಶನ್ ಸಕ್ಡ್ ಬಜಾರಾಂತ್ ಮೆಳ್ತಾ. ಕುಸ್ಪಾರ್ ಖಿಂಚೊ ಜಾಯ್? ಬೇಕರಿನಿಂ ತಯಾರ್ ಆಸ್ತಾ.

ಕ್ರಿಸ್ತಮಸಾಕ್ "X'Mas" ಮ್ಹಳ್ಯೊ ಸಬ್ಡ್ ಕಿತ್ಯಾಕ್ ವಾಪಾರ್ತಾತ್?

ಪುರ್ವಿಲ್ಯಾ ಕಾಳಾರ್ ಗ್ರೀಕ್ ಬಾಶೆಂತ್ 'Xristo's' ಮ್ಹಳ್ಯಾರ್ ಕ್ರಿಸ್ತಸ್. ತ್ಯಾ ಕಾಳಾರ್ ಕ್ರಿಸ್ತಾವಾಂನಿಂ ತ್ಯಾ ಸಬ್ಡಾಕ್ 'Christ's Mass' - ಕ್ರಿಸಾಚೆಂ ಮೀಸ್ ಮ್ಹಣ್ ಆರ್ತ್ ಕರ್ನ್ ಕಾಣ್ಲೊ. ಹೆಂ ಪ್ರಾರಂಭ್ ಜಾಂವ್ಚೆಂ ಜೆಜುಚ್ಯಾ ಜಲ್ಮಾ ಥಾವ್ನ್ ತ್ಯಾ ದೆಕುನ್ ಜೆಜುಚ್ಯಾ ಜಲ್ಮಾ ದಿಸಾಕ್ 'ಕ್ರಿಸ್ತಮಸ' ಮ್ಹಣ್ ನಾಂವ್ ಪಡ್ಲೆಂ. ಶತಮಾನಾಂ ಥಾವ್ನ್ ಶತಮಾನಾಂಕ್ ದೆವೊನ್ ಯೆತಾನಾ 'X'Mas' ಸಬ್ಡ್ 'ಕ್ರಿಸ್ತಮಸ' ಸಬ್ಡಾಕ್ ಬದ್ಲಿ ಸಬ್ಡ್ ಜಾಲೊ.

ಕ್ರಿಸ್ತಮಸಾಚಿ ಸಂಕೇತ್: ಕ್ರಿಸ್ತಮಸಾ ವೆಳಾರ್ ಥೊಡ್ಯೊ ಸಂಗಿ ಸಾಂಕೇತಿಕ್ ರುಪಾರ್ ಆಮ್ಕಾಂ ಪಳೆಂವ್ಕ್ ಮೆಳ್ತಾತ್. ದಾಖ್ಲ್ಯಾಕ್ ನೆಕೆತ್, ದಿವ್,

ಕ್ರಿಸ್ತಸ್ ಟ್ರೀ, ತ್ಯಾ ಟ್ರೀಚೆರ್ ಉಮ್ಕಾಳ್ಚೊ ಥೊಡ್ಯೊ ವಸ್ತು, ಇನಾಮಾಂ ಆನಿಂ ಇತರ್. ಹ್ಯಾ ಸರ್ವ್ ವಸ್ತುಂಕ್ ಏಕ್ ಸಂಕೇತ್ ಯಾ ಆರ್ಥ್ ಆಸಾ.

1. ಕ್ಯಾರಲ್ (ಕ್ರಿಸ್ತಮಸ್ ಗಿತಾಂ): ಹೊ ಸಬ್ಡ್ ಗ್ರೀಕ್ ಬಾಶೆಚ್ಯಾ 'ಕ್ಯಾರೋಸ್' (Cheros) ಆನಿಂ ಫ್ರೆಂಚ್ ಬಾಶೆಚ್ಯಾ 'ಕ್ಯಾರೋಲ್' (Carole) ಸಬ್ಡಾಂ ಥಾವ್ನ್ ಉಜ್ವಾಲಾ. ಹಾಚೊ ಆರ್ಥ್ ಪದಾಂ ಗಾಂವ್ಕ್ ನಾಚ್ಚೆಂ. ನೀಜ್ ಜಾವ್ನ್ ಹ್ಯಾ ಕ್ಯಾರಾಲಾಂಕ್ ಆನಿ ಕ್ರಿಸ್ತಮಸಾಕ್ ಸಂಬಂಧ್ ನಾತ್ಲೊ. ಸುರ್ವಿಲ್ಯಾ ಕ್ರಿಸ್ತಮಸಾ ವೆಳಾರ್ ಪದಾಂ-ನಾಚಾಕ್ ಆವ್ಯಾಸ್ ನಾತ್ಲೊ. ಪಂದ್ರಾವ್ಯಾ ಶತಮಾನಾಂತ್ ಸಬಾರಾಂವಿ ಆಸಲಿಂ ಪದಾಂ ಘಡ್ಲಿಂ ಆನಿ ಗಾಂವ್ಕ್ ಸುರು ಕೆಲೆಂ. ಪಯಿಲ್ಲೆಂ ಕ್ಯಾರಲ್ ಜಾವ್ನಾ "O Come, O Come, Emmanuel". ಹೆಂ ಬಾರಾವ್ಯಾ ಶತಮಾನಾಂತ್ ಬರಯಿಲ್ಲೆಂ. ಎಕುಣಿಸವ್ಯಾ ಶತಮಾನಾಂತ್ ಪರ್ನಿ ಕ್ಯಾರಲ್ ಉಜ್ವಾಡಾಕ್ ಆಯ್ಲಿಂ ಆನಿ ತಾಂಕಾಂ ಸಂಗೀತ್ ದೀವ್ನ್ ಗಾಂವ್ಕ್ ಸುರು ಕೆಲೆಂ. ಇಗರ್ಜಾಂನಿಂ ಕ್ಯಾರಲ್ ಗಾಂವ್ಕ್ ಸುರ್ವಾತ್ ಕೆಲಿ ಸಾಂ. ಫ್ರಾನ್ಸಿಸ್ ಆಸಿಸಿನ್.

ಜಿಂಗಲ್ ಬೆಲ್ಟ್.. ಜಿಂಗಲ್ ಬೆಲ್ಟ್..... ಹೆ ಸಬ್ಡ್ ಆಯ್ಕಾತಾಸ್ತಾನಾ ಸರ್ವಾಂಕ್ ಉಡಾಸ್ ಯೆತಾ ಸುಪ್ರಸಿದ್ಧ್ ಇಂಗ್ಲೀಷ್ ಕ್ರಿಸ್ತಮಸ್ ಪದಾಚೊ. ಕ್ರಿಸ್ತಮಸಾ ವೆಳಾರ್ ಹೆಂ ಪದ್ ಸಗ್ಳ್ಯಾ ಸಂಸಾರಾರ್ ಗಾಜ್ತಾ. ಕ್ರಿಸ್ತಮಸ್ ದಬಾಜಾಂತ್/ಕಾರ್ಯಾಂತ್ ಹೆಂ ಪದ್ ಆಸ್ತಾಚ್. ಸಾಂತಾಕ್ಲೊಸಾನ್ ಮೆಟಾಂ ಕಾಡಿಜೆ ತರ್ ಹೆಂ ಪದ್ ಜಾಯ್. ಹ್ಯಾ ಪದಾಚೆಂ ಮೂಳ್ ನಾಂವ್ "One Horse Open Sleigh" ಮ್ಹಣ್. ಹೆಂ ಪದ್ ನೀಜ್ ಜಾವ್ನ್ ಕ್ರಿಸ್ತಮಸ್ ಪದ್ ನೈಂ. 1857 ಇಸ್ಟೆಂತ್ ಅಮೇರಿಕಾಚಾ ಜೇಮ್ಸ್ ಪಿಯರ್ ಪೊಯಿಂಟ್ ಹಾಣೆ, ಅರ್ಗಾಂ ಪದ್ ಜಾವ್ನ್ ಆಯ್ತಾರಾ ದಿಸಾ ಭುರ್ಗ್ಯಾಂನಿಂ ಗಾಂವ್ಕ್ ಘಡ್ಲೆಂ ಜಾವ್ನಾಸಾ. ಉಪ್ರಾಂತ್ ಹರೈಕಾ ಕ್ರಿಸ್ತಮಸಾ ವೆಳಾರ್ ಹೆಂ ಪದ್ ಗಾಂವ್ಕ್ ಸುರುಕೆಲೆಂ ಆನಿ ಕ್ರಿಸ್ತಮಸ್ ಪದ್ಚ್ಚ್ ಜಾಂವ್ಕ್ ಪಾವ್ಲೆಂ.

2. ಕ್ರಿಸ್ತಮಸ್ ಟ್ರೀ: ಸೊಳಾವ್ಯಾ ಶತಮಾನಾಂತ್ ಜರ್ಮನಿಂತ್ 'ಫಿರ್' ಮ್ಹಳ್ಯೊ ರೂಕ್ ಕ್ರಿಸ್ತಮಸಾ ವೆಳಾರ್ ಎಪ್ಪಲಾಂ, ಗುಲೊಬ್, ಬಣಾಚಿಂ ಕಾಗ್ಲಾಂ, ವಾತಿ ದವರ್ನ್ ಸೊಭಯ್ತಾಲೆ.

ಹೊ ರೂಕ್ ಸರ್ವ್ ಕಾಳಾರ್ ಪಾಚೊಚ್ಚ್ ಆಸೊನ್ ಮ್ಹಣ್ಯಾಕುಳಾಚ್ಯಾ ಸಾಸ್ಲಿಕ್ ಭರ್ವಸ್ಯಾಚೊ ಸಂಕೇತ್. ಹಾಚ್ಯಾ ಪೊಲ್ಯಾಂಚ್ಯೊ ತುದ್ಯೊ ಬಾರೀಕ್ ಆಸೊನ್ ವಯ್ರ್ ಮೊಳ್ಕಾಕ್ ಪಳೆವ್ನ್ ಆಸ್ತಾತ್. ಮ್ಹಣ್ಯಾಚ್ಯೊ ಆಲೋಚನೊ ಸರ್ಗಾ ಕುಶಿನ್ ಘುಂವ್ತಾತ್ ಮ್ಹಳ್ಯಾಚೊ ಸಂಕೇತ್.

3. ಕ್ರಿಸ್ತಮಸ್ ದಿವೆ: ಪ್ರೊತೆಸ್ಟಾಂತ್ ಸಭೆಚೊ ಘಡ್ನಾರ್ ಮಾರ್ಟಿನ್ ಲೂಥರ್ ಏಕ್ ಪವ್ಲಿಂ, ಕ್ರಿಸ್ತಮಸಾ ಕಾಳಾರ್, ರಾತ್ಪಾ ವೆಳಾರ್, ಚಲೊನ್ ವೆತಾಲೊ. ತ್ಯಾ ವೆಳಾರ್ 'ಫಿರ್' ಮ್ಹಳ್ಯೊ ಫ್ಲಡ್ ರುಕಾಚ್ಯಾ ಪಾನಾಂಚ್ಯಾ ಇಡ್ಯಾಂತ್ಲಾನ್ ಮೊಳ್ಕಾ ವಯ್ಲಿಂ ನೆಕೆತ್ರಾಂ ಪರ್ಜಳ್ಳೆಂ ಏಕ್ ಸೊಭಿತ್

ದೃಶ್ಯ ಪಳವ್ನ್ ಸೊಂತೊಸಾನ್ ಫುಮಾರ್ ಜಾತಾ ಆನಿ ಶೀದಾ ಫರಾ ವಚೊನ್ ಥೈಂಸರ್ ಆಸ್‌ಲ್ಲ್ಯಾ ಕ್ರಿಸ್‌ಮಸ್ ಟ್ರೇಚೆರ್ ಲ್ಹಾನ್ ಲ್ಹಾನ್ ವಾತಿ ಪೆಟವ್ನ್ ದವರಾ. ಹೆಂ ಪಳವ್ನ್ ಸಕ್ವಾಂನಿಂ ತಶೆಂಚ್ ಕರುಂಕ್ ಸುರುಕೆಲೆಂ. 1848 ಇಸ್ವೆಂತ್ ಹೊ ರೂಕ್ ಇಂಗ್ಲೆಂಡಾಕ್ ಪಾವ್ಲೊ.

1879 ಇಸ್ವೆಂತ್ ತೋಮಸ್ ಆಲ್ಬಾ ಎಡಿಸನಾನ್ ವೀಜ್ ದಿವೊ ಸೊದುನ್ ಕಾಡ್ಲೊ. 1882 ಇಸ್ವೆಂತ್ ಕ್ರಿಸ್‌ಮಸ್ ಟ್ರೇಚೆರ್ ತೆ ವ್ಹಡ್ ವೀಜ್ ದಿವೆ ಸೊಭೊಂಕ್ ಲಾಗ್ಲೆ. ತೆಚ್ಚ್ ದಿವೆ ಲ್ಹಾನ್ ಲ್ಹಾನ್ ಜಾವ್ನ್ ಆತಾಂ ಆಮ್ಕಾಂ ನಮೂನ್ಯಾವಾರ್ ಪರ್ಜಳ್ಳೆ ದಿವೆ ಮೆಳ್ತಾತ್. ಹೆ ದಿವೆ, ಜೆಜು ಸಂಸಾರಾಚೊ ಉಜ್ವಾಡ್. ಆಮ್ಕಾಂ ತೊ ತಾಚಾ ಉಜ್ವಾಡಾನ್ ಭರಾ ಮ್ಹಳ್ಳಾಚೊ ಸಂಕೇತ್.

4. ಸಾಂತಾಕ್ಲೋಸ್: ವ್ಹಡ್ಲೆಂ ಪೋಟ್, ತಾಂಬ್ಲಿ ತೊಪಿ, ದೊವೆಂ ಖಾಡ್, ಪಾಟರ್ ಇನಾಮಾಂಚಿ ವ್ಹಡ್ ಪೊಟ್ಲಿ, ಹಾತಾಂತ್ ಲ್ಹಾನ್ ಕಾಂಪಿಣ್ ಫೆವ್ನ್ ಯೆಂವ್ಲೊಚ್ ಸಾಂತಾಕ್ಲೋಸ್ ಯಾ 'ಕ್ರಿಸ್ಮಸ್ ಆಬ್'.

ಹೊ ಜಾವ್ನಾಸಾ ಚೊವ್ತಾ ಶತಮಾನಾಂತ್ ಜಿಯೆಲ್ಲೊ ಸಾಂ. ನಿಕೋಲಸ್, ಆತಾಂಚಾ ಟರ್ಕಿ ದೇಶಾಚ್ಯಾ ಮಯಿರಾ ಗಾಂವ್ಲೊ ಬಿಸ್‌ಸಾಯ್ತ್ ಸಕ್ವಾಂಕ್ ಮೊಗಾಳಿ, ಮಾಯ್ತಾಸಿ ಆನಿ ಧರ್ಮಿಷ್ಟ್ ಮ್ಹಣ್ ನಾವಾಡ್‌ಲ್ಲೊ. ಕ್ರಿ.ಶ. 340 ಇಸ್ವೆಂತ್ ತೊ ಅಂತರ್ಲೊ ಆನಿ ತಾಚಿ ಕೂಡ್ ಮಯಿರಾ ಗಾವಾಂತ್ ನಿಕೆಪಿಲಿ. ತೊ ಇತ್ಲೊ ನಾವಾಡ್ಲಿಕ್ ಜಾಲೊ ಕೀ, 1087 ಇಸ್ವೆಂತ್ ಇಟಲಿಚ್ಯಾ ಥೊಡ್ಯಾ ನಾವಿಕಾಂನಿಂ ಯೇವ್ನ್ ತಾಕಾ ನಿಕೆಪಿಲ್ಲ್ಯಾ ಜಾಗ್ಯಾ ಥಾವ್ನ್ ತಾಚೆಂ ಹಾಡಾಂ ಚೋರ್ನ್ ಕಾಡ್ನ್ ವೆಲೆಂ. ತಾಚ್ಯಾ ನಾವಾಂನ್ ಸಬಾರ್ ಆಜಾಪಾಂ ಘಡ್ಲಿಂ ಆನಿ ಸಗ್ಳ್ಯಾ ಯುರೋಪಾಂತ್ ನಾವಾಡ್ಲಿಕ್ ಜಾಲೊ. ಸಬಾರ್ ಇಗರ್ಜ್ಯೊ ತಾಚ್ಯಾ ನಾಂವಾರ್ ಸ್ಥಾಪಿತ್ ಜಾಲೊ.

ಗ್ರೀಸ್ ದೇಶಾಂತ್ ತೊ ನಾವಿಕಾಂಚೊ ಪಾತ್ರೊನ್ ಜಾಲ್ಯಾರ್, ಫ್ರಾನ್ಸಾಂತ್ ತೊ ವಕಿಲಾಂಚೊ ಪಾತ್ರೊನ್, ಬೆಲ್ಜಿಯಮಾಂತ್ ಭುರ್ಗ್ಯಾಂಚೊ ಆನಿ ಯಾತ್ರಿಕಾಂಚೊ ಪಾತ್ರೊನ್ ಜಾಲ್ಯಾರ್, ರಷ್ಯಾಂತ್ ಸಗ್ಳ್ಯಾ ದೇಶಾಚೊ ಪಾತ್ರೊನ್.

ಸಾಂತಾಕ್ಲೋಸ್ ಮೋಗ್, ದಯಾಳಾಯ್, ಉದಾರ್ಪಣಾಚೊ ಸಂಕೇತ್.

5. ನೆಕೆತ್: ಹೊ ಜಾವ್ನಾಸಾ ಸಂಕೇತ್ ಸರ್ಗಾರಾಜಾಚ್ಯಾ ಬಾಸಾವ್ಣೆಚೊ. ದೆವಾನ್ ಸಂಸಾರಾಕ್ ಏಕ್ ಭಾಸಾವ್ಣಾರ್ ಧಾಡ್ತಾಂ ಮ್ಹಣ್ ಭಾಸಾಯಿಲ್ಲೆಂ ಆನಿ ತಿ ಭಾಸಾವ್ಣಿ ಪೂರ್ಣ್ ಕೆಲ್ಲ್ಯಾಚೊ ಸಂಕೇತ್.

6. ರೀಡ್ (Wreath): ಲ್ಹಾನ್ ಫುಲಾಂ ರೈಲೊ. ಕ್ರಿಸ್ಮಸ್ ಕಾರ್ಡಾಂಚೆರ್ ಹಾಚೆಂ ಪಿಂತುರ್ ಆಸ್ತಾ. ಕ್ರಿಸ್ಮಸ್ ಟ್ರೇ ಸೊಭೊಂವ್ಕ್ ಉಪಯೋಗ್

ಕರ್ತಾತ್. ಹೊ ಖಿರ್ಯಾ ಮೊಗಾಚೊ ಸಂಕೇತ್. ಖಿರೊ ಮೊಗಾಕ್ ಅಂತ್ಯ ನಾ, ದೆವಾಚ್ಯಾ ಮೊಗಾಕ್ ಸುರ್ವಾತೀ ನಾ ಅಂತ್ಯಯೀ ನಾ.

7. ಹೋಲಿ ಝಡಾಚೊ ಖೊಲೊ (Holy Leaf): ಏಕಾ ಲ್ಹಾನ್ ಫಾಂಟ್ಯಾರ್ ತೀನ್ ಪಾಚ್ಚಿ ಕಾತ್ರೆ ಕಾತ್ರೆ ಖೊಲೆ ಆಸೊನ್ ಸಾಂಗಾತಾ ತೀನ್ ತಾಂಬ್ಲಿಂ ಫಳಾ ಆಸ್ತಾತ್. ಹೆಂ ಕ್ರಿಸ್ಮಸ್ ಟ್ರೇ ಸೊಭೊಂವ್ಕ್ ವಾಪಾರ್ತಾತ್. ಕ್ರಿಸ್ಮಸ್ ಕಾರ್ಡಾಂಚೆರ್ ಹಾಚೆಂ ಪಿಂತುರ್ ಆಸ್ತಾ. ಹೆಂ ಪಿಂತುರ್ ಅಮರ್‌ಪಣಾಚೊ ಸಂಕೇತ್. ಸಾಂಗಾತಾ ಆಸ್ಲಿಂ ತೀನ್ ತಾಂಬ್ಲಿಂ ಫಳಾಂ ಜೆಜುನ್ ಖುರ್ಸಾರ್ ವ್ಹಾರಯಿಲ್ಲ್ಯಾ ರಗ್ತಾಚೊ ಸಂಕೇತ್.

8. ಇನಾಮಾಂ: ಸಾಂತಾಕ್ಲೋಸ್ ಆಪ್ಲ್ಯಾ ಬೆಗಾಂತ್ ಇನಾಮಾಂ ಹಾಡ್ನ್ ಯೆತಾ. ದೆವಾನ್ ಸಂಸಾರಾಚೊ ಇತ್ಲೊ ಮೋಗ್ ಕೆಲೊ ಕೀ ಆಪ್ಲ್ಯಾ ಎಕ್ಲಾಬ್ ಪುತಾಕ್ ಸಂಸಾರಾಕ್ ಇನಾಮ್ ಜಾವ್ನ್ ದಿಲ್ಲ್ಯಾಚೊ ಸಂಕೇತ್.

9. ಕ್ಯಾಂಡಿ (Sugar Cane or Candy cane): ಕ್ರಿಸ್ಮಸ್ ಟ್ರೇ ಸೊಭೊಂವ್ಕ್ ಉಪಯೋಗ್ ಕರ್ತಾತ್. ಹೆಂ ಪ್ರಾಯೆಸಾಂನಿಂ ತೆಂಕುಂಕ್ ಉಪಯೋಗ್ ಕರ್ಲ್ಯಾ ಬೆತಾ ಪರಿಂ ಆಸ್ಲಿ ಮಿಠಾಯಿ. ಹಿ ಧವಿ ಆಸೊನ್ ಹಾಚೆರ್ ತಾಂಬ್ಲೊ ಗೀಟ್ ಆಸ್ತಾ. ಪುರ್ವಿಲ್ಯಾ ಯುರೋಪಾಂತ್ ರಾತ್ಲ್ಯಾ ಕ್ರಿಸ್ಮಸ್ ಸೆರೆಮನಿ ವೆಳಾರ್ ಭುರ್ಗ್ಯಾಂನಿ ವೊಗಂಚ್ ರಾಂವ್ಲ್ಯಾಕ್ ಆಸಲಿ ಮಿಠಾಯಿ ದಿತಾಲೆ. ಆಸಲ್ಲ್ಯಾ ಆಕಾರಾಚಿಂ ಬೆತಾಂ ಗೊವ್ಳಿ ಬೊಕ್ಯಾಂಕ್ ಸರಯಾನಾ ವಾಪರ್ತಾಲೆ. ಹಾಚೊ ಧವೊ ರಂಗ್ ಕ್ರಿಸ್ಮಾಚ್ಯಾ ಪವಿತ್ರಪಣಾಚೊ ಆನಿ ತಾಂಬ್ಲೊ ಗೀಟ್ ಪವಿತ್ರ ತ್ರಿಂದಾದಿಚೊ ಸಂಕೇತ್.

10. ಕಾಂಪಿಣ್: ಸಾಂತಾಕ್ಲೋಸ್ ಯೆತಾನಾ ಕಾಂಪಿಣ್ ವಾಜಯಿತ್ಯ ಯೆತಾ. ಕಾಂಪಿಣ್ ಮಾರ್ಗದರ್ಶನಾಚೊ ಆನಿ ಪಾಟಿಂ ಪರ್ತವ್ಣೆಚೊ ಸಂಕೇತ್. ದೆವಾಚ್ಯಾ ದೃಷ್ಟೆಂತ್ ಆಮಿಂ ಸರ್ವ್ ಮೊಲಾಧಿಕ್ ಜಾವ್ನಾಸಾಂವ್ ಮ್ಹಳ್ಳೆಂ ಉಗ್ಡಾಸಾಕ್ ಹಾಡ್ತಾ.

ಜೆಜುಚೆಂ ಜಲ್ಮ್ ಸಗ್ಳ್ಯಾ ಮ್ಹಣ್ಯಾ ಕುಳಾಕ್ ಏಕ್ ಸಂತೊಸಾಚಿ ಸುವಾರ್ತಾ. ಜೆಜುಚೆಂ ಜಲ್ಮ್ ಸಂಸಾರಾಚ್ಯಾ ಚರಿತ್ರೆಕ್ ದೋನ್ ವಾಂಟೆ ಕರ್ತಾ. (ಕ್ರಿಸ್ತ ಪೂರ್ವ್ ಆನಿಂ ಕ್ರಿಸ್ತ ಶಕ). ತಶೆಂಚ್ ಕ್ರಿಸ್ಮಸ್, ಆಮ್ಚಿಂ ಜಿಣಿ ಪರಿವರ್ತನ್ ಕರುಂದಿ. ಆಮ್ಕಾಂ ನವಿ ಸೃಷ್ಟಿ ಕರುಂದಿ. ಜೆಜು ಆಮ್ಚ್ಯಾ ಕಾಳ್ಜಾಂತ್ ಜಲ್ಮತಾನಾಂಚ್ ಆಮ್ಕಾಂ ಕ್ರಿಸ್ಮಸ್. ಜೆಜು ಆಮ್ಚ್ಯಾ ಮನಾಂತ್, ಘರಾಂತ್ ಆನಿ ಆಮ್ಚ್ಯಾ ಸಮಾಜೆಂತ್ ಜಲ್ಮತಾನಾಂಚ್ ಕ್ರಿಸ್ಮಸ್ ಸಂಪೂರ್ಣ್ ಜಾತಾ.



ಸರ್ವಾಂಕ್ ಭಾಗಿ ನತಾಲಾಂ ಫೆಸ್ಟ್, ಬಾಳೊಕ್ ಜೆಜು ತುಮ್ಮಾ ಕುಟ್ಮಾಂಕ್ ಶಾಂತಿ-ಸಮಾಧಾನ್ ಪಾಟಿಂವ್ಚಿ

ಭಾರತಾಚಿಂ ಸಂವಿಧಾನ ಆನಿ ಮುಳಾವಿಂ ಹಕ್ಕಾಂ (3)



- ಗ್ರೆಗೊರಿ ಡಿಸೋಜಾ, ನಿರ್ದೇಶಿ
(ಆಡ್ಲಾ ಅಂಕ್ವಾ ಥಾವ್ನ್)

ಪತ್ರಿಕಾ ಸ್ವಾತಂತ್ರ್ಯ: ಏಕುಣಿಸವ್ಯಾ ಆಡ್ಲಿಗಿಂತ್ ಆಸ್ಪಾ ವಾಕ್ ಸ್ವಾತಂತ್ರ್ಯ ಆನಿ ಅಭಿಪ್ರಾಯ್ ವ್ಯಕ್ತ್ ಕರ್ಪಾ ಸ್ವಾತಂತ್ರ್ಯಾಚೊ ವಾಂಟೊ ಜಾವ್ನಾಸಾ. ಖಿಂಚೊಯ್ ವಿಷಯ್ ಯಾ ಭೊಗ್ಲಾಂ ಬರವ್ನ್ ಪ್ರಕಟ್ ಕರ್ಪಿಂಚ್ ಪತ್ರಿಕಾ ಸ್ವಾತಂತ್ರ್ಯ ಹ್ಯಾ ಆಡ್ಲಿಗಿ ಪ್ರಕಾರ್ ಕೊಣೆಯೀ, ಪತ್ರಿಕೋದ್ಯಮ್ ಪ್ರಾರಂಭ್ ಕರ್ಪಿತ್. ಪ್ರಿಂಟಿಂಗ್ ಮೀಡಿಯಾಂತ್ ಕಿತೆಯ್ ಬರಂವ್ಕ್ ಆನಿ ಪ್ರಕಟ್ ಕರುಂಕ್ ನಜೊ ಮ್ಹಳ್ಳೆಂ ಕಾನೂನ್ ನಾ. ಪುಣ್ ಆಮಿಂ ಬರಯಿಲ್ಲಾ ವಿಷಯಾ ವರ್ವಿಂ ದುಸ್ರಾಂಚೊ ಮ್ಹಣ್ಣೆ ಮನ್ಶಾಂಚೊ ಯಾ ಸಂಸ್ಥಾಚೊ ಜಾಂವ್ಪಿ ಮಾನ್ ನಷ್ಟ್ ಜಾಂವ್ಕ್ ನಜೊ. ಸತ್ ಗಜಾಲ್ ಕಿತೆಯ್ ಬರವ್ಪಿತ್. ಪುಣ್ ಆಧಾರ್ ಯಾ ಸಾಕ್ ಆಸೊಂಕ್ ಜಾಯ್. ಮಾನ್ ನಷ್ಟ್ ಖಾತಿರ್ ಬರಯ್ಲಾರಾ ಯಾ ಪತ್ರಾ ವಿರೋಧ್ ಕೋರ್ಟಾಂತ್ ಪ್ರಕರಣ್ ದಾಖಲ್ ಕರ್ಪಿತ್.

ಕಾರ್ಯಾಂಗಾ ವಯ್ ಲಿಕಾ ಕರ್ಚಿಂ ಸ್ವಾತಂತ್ರ್ಯ ರದ್ದ್ ಕರುಂಕ್ ನಜೊ ಮ್ಹಣ್ Lic v/s Munna Bhai Sha ಕೇಸಿಂತ್ ಸುಪ್ರೀಂ ಕೋರ್ಟಾನ್ ತೀರ್ಪ್ ದಿಲಾಂ. ತಶೆಂ ಜಾಲ್ಲ್ಯಾನ್ ಸರ್ಕಾರಾ ವಯ್ ಲಿಕಾ ಕರ್ಚಿಂ ಸ್ವಾತಂತ್ರ್ಯ ಸಾರ್ವಜನಿಕಾಂಕ್ ಆಸಾ.

Farook v/s State of Madhya Pradesh : ಕೋರ್ಟಾಂತ್ ಕೇಸ್ ಚಲ್ತಾಸ್ತಾನಾ ಪ್ರಸಾರ್ ಮಾದ್ಯಮಾನ್ ತ್ಯಾ ಕೇಸಿ ವಿಶ್ಯಾಂತ್ ಪ್ರಚಾರ್ ಕರ್ಪಿತ್ಗೀ?

ಖಿಂಚಿಯ್ ಕ್ರಿಮಿನಲ್ ಕೇಸ್ ಕೋರ್ಟಾ ಮುಖಾರ್ ಯೆತಾನಾ, ಪತ್ರಿಕಾ ಮಾಧ್ಯಮಾಚೆ ತಾಂಚಾ ತಾಂಚಾ ಶೈಲಿಂತ್ ವರ್ದಿ ಪ್ರಕಟ್ ಕರುಂಕ್ ಪ್ರಯತ್ನ್ ಕರ್ಪಾತ್. ಪುಣ್ ಕೋರ್ಟಾಂತ್ ಜಾಂವ್ಪಿಂ ಸಕ್ಳಡ್ ವಿಷಯ್ ಪ್ರಕಟ್ ಕರುಂಕ್ ಆಡ್ಲಾಂ.

ಆಪ್ರಾದಿಕ್ ಆಗೊರವ್ ಯೆಂವ್ಚಾ ಬರಿ ವರ್ದಿ ಪ್ರಕಟ್ ಕರುಂಕ್ ಆಡ್ಲಾರ್ಲಾಂ. ಗುಬ್ಬಾ ಜಾವ್ನ್ ಕಿತೆಂ ಸಕ್ಳಡ್ ಕೋರ್ಟಾನ್ ಸಾಂಬಾಳಚೆ ತೆಂ ಪ್ರಕಟ್ ಕರ್ಪಿ ಬರಿ ನಾ.

ಕೋರ್ಟಾಕ್ ಆಗೊರವ್ ಜಾಂವ್ಚೆ ಬರಿ ವರ್ದಿ ಪ್ರಕಟ್ ಕರ್ಪಿ ಬರಿ ನಾ. ದಾಖ್ಲಾಕ್ : ಅತ್ಯಾಚಾರಾಕ್ ವಳಗ್ ಜಾಲ್ಲೆ ವ್ಯಕ್ತಿಚೆ ನಾಂವ್, ಒಳಕ್ ಪ್ರಕಟ್ ಕರ್ಪಿ ಬರಿ ನಾ.

State of Maharastra v/s Rajendra J. Gandhi 1997(Sec 386): ಏಕ್ ಚಲಿ ಅತ್ಯಾಚಾರಾಕ್ ವಳಗ್ ಜಾಲ್ಲೆಂ. ಹ್ಯಾ ವಿಶಿಂ ಪ್ರಸಾರ್ ಮಾಧ್ಯಮಾನಿಂ ವರ್ದಿ ಪ್ರಕಟ್ ಕೆಲಿ ಆನಿ ಸಾರ್ವಜನಿಕಾಂನಿ ಪ್ರತಿಭಟನ್ ಕರ್ನ್ ಖಂಡನ್ ಕೆಲೆಂ. ಹ್ಯಾ ವರ್ವಿಂ ತ್ಯಾ ಚಲಿಯೆಚ್ಯಾ ಗೌರವಾಕ್ ಚಡ್ ಆನಿಂ ಚಡ್ ಅಪಪ್ರಚಾರ್ ಜಾಲೊ. ಕೇಸ್ ಕೊಲ್ಹಾಪುರ್ ಥಾವ್ನ್ ಸತಾರಾ ಕೋರ್ಟಾಕ್ ವರ್ಗಾವಣ್ ಕೆಲಿ. ಹ್ಯಾ ವಿಶಿಂ ಸುಪ್ರೀಂ ಕೋರ್ಟಾನ್ ಸಾಂಗ್ಲೆಕೀ - ಏಕ್ ಕೇಸ್ ಕೋರ್ಟಾಂತ್ ಚಲ್ತಾಸ್ತಾನಾ ಆನಿ ತಿ ತೀರ್ಮಾನಾಕ್ ಬಾಕಿ ಆಸ್ತಾನಾ ತಾಚ್ಯೆ ವಿಶ್ಯಾಂತ್ ಪತ್ರಾನಿಂ ಪ್ರಕಟ್ ಕರುಂಕ್ ನಜೊ. ತಶೆಂ ಕೆಲ್ಯಾರ್ Rule of law ಕ್ ಕಾಮ್ ಕರುಂಕ್ ಜಾಯ್.

ಕೋಣಾಚೆರ್ಯೀ ಚೂಕ್ ಫಿಯರ್ಡ್ ಮಾಂಡುನ್ ಆಪ್ರಾದಿ ಕರ್ಪಿ ಬರಿ ನಾ (ಆಡ್ಲಿಗ್ 20). ಖಿಂಚಾಕ್ಯೀ ಸಾಕ್ ಯಾ ಆಧಾರ್ ಆಸೊಂಕ್ ಜಾಯ್. ಕ್ರಿಮಿನಲ್ ಕಾನೂನಾಚಿಂ ಮೂಳ್ ತತ್ವ್ ಸಾಂಗ್ಲಾಕೀ - ಶೆಂಭರ್ ಆಪ್ರಾದಿಂಕ್ ಶಿಕ್ಷಾ ಜಾಯ್ತಾತ್ಲಾರೀ ವ್ಹಡ್ ನೈಂ. ಏಕಾ ನಿರಾಪ್ರಾದಿಕ್ ಮಾತ್ರ ಶಿಕ್ಷಾ ಜಾಂವ್ಕ್ ನಜೊ. (Let hundreds of culprits are acquit, but not even a single innocent person should be convicted).

ಜೊ ಕೋಣ್ ಚಾಲ್ತಿ ಆಸ್ಲೆಂ ಕಾನೂನ್ ಉಲ್ಲಂಘನ್ ಕರ್ಪಾ, ತಾಕಾ ಬಂಧಿವಾನಾಂತ್ ಫಾಲ್ಟಿತ್ ಯಾ ತ್ಯಾ ಆಪ್ರಾದಾಕ್ ಸಮಾನ್ ಜಾಲ್ಲೊ ದಂಡ್ ಫಾಲ್ಟಿತ್. ಏಕಾ ಆಪ್ರಾದಿಕ್ ಏಕಾ ಆಪ್ರಾದಾಕ್ ಏಕ್ ಪಾವ್ಪಿಂ ಮಾತ್ರ ಶಿಕ್ಷಾ ದಿವ್ಪಿತ್.

Sampath Kumar v/s Enforcement Directorate, Madras - ಕೇಸಿಂತ್ ಸುಪ್ರೀಂ ಕೋರ್ಟ್ ಆಶೆಂ ತೀರ್ಪ್ ದಿತಾಕೀ, ಏಕಾ ಆರೋಪಿತ್ ಮ್ಹಣ್ಣಾಕ್ ಬಂಧಿ ಕೆಲ್ಲ್ಯಾ ತವಳ್ ಥಾವ್ನ್ ತಾಕಾ ಕಾನೂನಾಚೆ ರಕ್ಷಣ್ ಮೆಳ್ತಾ. ತಾಚೊ ಆರೋಪ್ ದೃಡ್ ಜಾಲ್ಲ್ಯಾ ಉಪ್ರಾಂತ್ ಕಾನೂನಾ ಫರ್ಮಾಣ್ ಶಿಕ್ಷಾ ಜಾತಾ. ಏಕಾ ವ್ಯಕ್ತಿನ್ ಏಕಾ ಆಪ್ರಾದಿಕ್ ಧರ್ನ್ ಪೋಲಿಸಾಂಕ್ ದಿವ್ಪಿತ್ ಯಾ ಕಾನೂನ್ ಉಲ್ಲಂಘನ್ ಕೆಲ್ಲ್ಯಾ ವಿಶಿಂ ಮಾಹೆತ್ ದಿವ್ಪಿತ್. ಪುಣ್ ತಾಣ್ ಜಾವ್ನ್ ಶಿಕ್ಷಾ ದಿಂವ್ಪಿ ಯಾ ಕಾನೂನ್ ಹಾತಿಂ ಘೆಂವ್ಚೆ ಬರಿ ನಾ. ಏಕಾ ಆಪ್ರಾದಿ ವಿರೋಧ್ ಸಾಕ್ ದೀಜಿಚ್ಚ್ ಮ್ಹಣ್ ನಾಂ. ಪುಣ್ ತ್ಯಾ ಆಪ್ರಾದಾಕ್ ಸಂಬಂಧ್ ಜಾಲ್ಲಿ ಸಾಂಗ್ಲಿ (statement), ದಸ್ತತ್, ಬೊಟಾಂಚಿ ಅಚ್ಚಿ ರಗ್ತಾಚಿಂ ಸ್ಯಾಂಪಲ್ ಇತ್ಯಾದಿ ಕಿತೆಯೀ ಆಸ್ಲಾರ್ ಪೊಲಿಸಾನಿಂ ವಿಚಾರ್ತಾನಾ ದೀಜ್ಚಿ. ಏಕಾ ಕ್ರಿಮಿನಲ್ ಕೋರ್ಟಾಂತ್, ಏಕಾ ಆಪ್ರಾದಿಕ್, ಏಕಾ ಆಪ್ರಾದಾಕ್ ಏಕ್ ಪಾವ್ಪಿಂ ಶಿಕ್ಷಾ ದಿಲ್ಯಾ ಉಪ್ರಾಂತ್, ತ್ಯಾಚ್ಚ್ ಕೋರ್ಟಾಂತ್ ತ್ಯಾ ಆಪ್ರಾದಿಕ್ ತ್ಯಾಚ್ಚ್ ಆಪ್ರಾದಾಕ್ ದುಸ್ರೆ ಪಾವ್ಪಿಂ ಶಿಕ್ಷಾ ದಿಂವ್ಚೆ ಬರಿ ನಾಂ.

ಆಡ್ಲಿಗ್ 21: ಜಿವಿತಾಚಿಂ ಆನಿ ವೈಯುಕ್ತಿಕ ಸ್ವತಂತ್ರಾಚಿಂ ಹಕ್ಕ್ ಆನಿ ರಕ್ಷಣ್ -ಹೆಂ ಹಕ್ಕ್ ಕೋಣೆಯೀ ನಿರ್ಬಂಧ್ ಕರ್ಚಿ ಬರಿ ನಾ. ಏಕಾ ಮ್ಹಣ್ಣಾಕ್ ಹೆಚ್.ಬಿ.ವಿ ಪೊಸಿಟಿವ್ ಆಸಾ ಮಳ್ಳ್ಯಾ ಕಾರಣಾಕ್ ಲಾಗೊನ್ ತಾಕಾ ಕಾಮ್ ಇನ್ಕಾರ್ ಕರುಂಕ್ ಜಾಯ್ನಾ. (Mx of Bombay Indian Inhabitant v/s m/s zy) ಏಕಾ ದುಬ್ಳ್ಯಾ ಆಪ್ರಾದಿಕ್ ಭದ್ರತಾ ಠೇವಣಿ ದವುಂಕ್ ಪಯ್ಲೆ ನಾಂತ್ ಯಾ ಜಾಮೀನ್ ರಾವೊಂಕ್ ಕೋಣೆ ನಾಂತ್ ತರ್, ತಾಕಾ ಜೈಲಾ ಥಾವ್ನ್ ಸುಟ್ಕಾ ದಿವ್ಪಿತ್.

ಭುರ್ಗ್ಯಾನಿಂ ಆಪ್ರಾದ್ ಕರ್ನ್ ಬಂಧನ್ ಜಾಲ್ಲ್ಯಾ ವೆಳಾರ್ ಜಾತಾ ತಿತ್ಲೆ ವೆಗ್ಲಿಂ ತಾಂಚ್ಯಾ ಆಪ್ರಾದಾ ವಿಶಿಂ ತೀರ್ಮಾನ್ ದೀಜ್ಚಿ. ಅಗೊರವಾಚಿ ಆನಿ ಅವಮಾನೀಯ್ ಶಿಕ್ಷಾ ಅಸಂವಿಧಾನಿಕ್ ಮ್ಹಣ್ ಶೀಲಾ ಭರಸ್ v/ Union of Indಿಚಿ ಕೇಸಿಂತ್ ಸುಪ್ರೀಂ ಕೋರ್ಟ್ ತೀರ್ಪ್ ದಿತಾ.

ಮರಣ್ ಶಿಕ್ಷಾ ಫಾವೊ ಜಾಲ್ಲ್ಯಾ ಆಪ್ರಾದಿಕ್ ತಕ್ಷಣ್ ಶಿಕ್ಷಾ ದೀಚಿ ಮ್ಹಣ್ ನಾ. ಆಶೆಂ ಕೆಲ್ಲೆ ವರ್ವಿ ತಾಚಾ ಜಿವಿತಾಚೆ ಆನಿ ವೈಯುಕ್ತಿಕ ಸ್ವತಂತ್ರಾಚೆ ಹಕ್ಕ್ ಉಲ್ಲಂಘನ್ ಕೆಲ್ಲೆ ಬರಿ ಜಾತಾ ಮ್ಹಣ್ ಶೇರ್ ಸಿಂಘ್ ಆನಿ ಪಂಜಾಬ್ ಕೇಸಿಂತ್ ಸುಪ್ರೀಂ ಕೋರ್ಟ್ ತೀರ್ಪ್ ದಿತಾ

ಹೆಲ್ಮೆಟ್ ದವರ್ನ್ ಅಜೊನ್ ವೆತಾ.

- ಪೆಟ್ರಿಕ್ ಸಿಪ್ರಿಯನ್ ಮ್ಹುಸ್ಕರೇನಸ್

'ತುವೆ ಹೆಲ್ಮೆಟ್ ದವರ್ನ್ ಕಿತ್ಯಾಕ್?' ಮ್ಹಜ್ಯಾ ವಳ್ಳೆಚ್ಯಾ ಎಕ್ಲ್ಯಾ ತರ್ನಾಟ್ಯಾನ್ ಮ್ಹಾಕಾ ಸವಾಲ್ ಫಾಲೆಂ. ಆವ್ಲಿತ್ ಆಯಿಲ್ಲ್ಯಾ ಹ್ಯಾ ಸವಾಲಾ ವರ್ವಿಂ ಹಾಂವ್ ಚಿಕ್ಕಿಂ ಗಡ್ಡೊಡ್ಲೊಂ. ಹೆಂ ಕಸಲೆಂ ಸವಾಲ್? ಹೆಲ್ಮೆಟ್ ದವರ್ನ್ ಕಿತ್ಯಾಕ್ ಮ್ಹಣೊನ್ ಬೈಕ್ ಸವಾರಿ ಕರ್ಚ್ಯಾ ತಾಕಾಚ್ ಕಳತ್‌ನಾಂಗೀ? ಮ್ಹಜ್ಯಾ ತಕ್ಲೆಂತ್ ವಿರಾರ್ ಜಾತಾನಾ ಹಾಂವೆಂಚ್ಚ್ ತಾಚೆಕಡೆಂ ವಿಚಾರ್ಲೆಂ. ತಶೆಂ ಕಿತ್ಯಾಕ್ ವಿಚಾರ್ಲೆಂಯ್? ಪೋರ್ ತುಂ ತೊಕ್ಕೊಟ್ ಆಯಿಲ್ಲ್ಯಾ ವೆಳಾರ್ ತುಕಾ ಮ್ಹಜ್ಯಾ ಸಾಂಗಾತಾ ಪಳಯಿಲ್ಲೊ ಎಕ್ಲೊ ಮನಿಸ್ ತೊ ಹೆಲ್ಮೆಟ್ ದವರ್ನ್ ಲಿಪೊನ್ ವೆತಾ. ತುಕಾ ಕಶಿ ತಾಚಿ ವಳಕ್? ಮ್ಹಣ್ ಮೊಜೆಕಡೆಂ ವಿಚಾರ್ಲೊ. ತಶೆಂ ಹಾಂವೆ ತುಜೆಲಾಗಿಂ ವಿಚಾರ್ಲೆಂ ಜವಾಬ್ ದಿಲಿ ತರ್ನಾಟ್ಯಾನ್. ಇತ್ಲೆಂ ಆಯ್ಕಲ್ಲೆಂಚ್ ಮ್ಹಜಿ ಮತ್ ಥೊಡಿಂ ವರ್ಸಾಂ ಪಾಟಿಂ ದಾಂವ್ಲಿ. "ಕಸಲೆಂ ಚಿಂತುಂಕ್ ಲಾಗ್ಲೊಯ್" ತರ್ನಾಟೊ ಪರತ್ ವಿಚಾರ್ತಾನಾ ಹಾಂವೆಂ ಸಾಂಗೊಂಕ್ ಸುರು ಕೆಲೆಂ. ಪಯ್ಲೆಂ ಹಾಂವ್ ಹೆಲ್ಮೆಟ್ ವಾಪಾರಿನಾತ್ಲೊ. ಮ್ಹಜೊ ಸೆಜಾರಿ "ಮಿಲಿಟ್ರಿ ಸರ್ವಿಸ್" ಮ್ಹಾಕಾ ಸಾಂಗ್ತಾಲೊ ಹೆಲ್ಮೆಟ್ ದವ್ಲಿಜೆ. ತೊ ಚುಕನಾಸ್ತಾನಾ ಹೆಲ್ಮೆಟ್ ವಾಪಾರ್ಲೊ. ಎಕ್ ದೀಸ್ ಹಾಂವ್ ಬೈಕ್ ರಾವೊನ್ ಪಾಯ್ ಧರ್ಣಿಕ್ ತೆಂಕುನ್ ಗೇಟ್ ಕಾಡ್ತಾನಾ ಮೊಜೆ ಸಮೇತ್ ಬೈಕ್ ಆಡ್ ಪಡ್ಲೆಂ. ಮನ್ಯಾನ್, ಕಾಂಯ್ ಮ್ಹಾಕಾ ಜಾಂವ್ಕ್ ನಾ. ಸೆಜಾರಿ ಮಿಲಿಟ್ರಿ ಮಾಮಾನ್ ದಾವೊನ್ ಯೇವ್ನ್ ಉಕ್ಲುಂಕ್ ಕುಮೊಕ್ ಕೆಲಿ. ಆನಿ ಮ್ಹಣಾಲಾಗ್ಲೊ, ಪಳೆ ಹಾಂವೆ ಪಯ್ಲೆಂಚ್ ಸಾಂಗ್ಲೆಂ ತುಕಾ ಹೆಲ್ಮೆಟ್ ದವ್ಲಿಜೆ ಮ್ಹಣೊನ್. ಆತಾಂ ಪಡ್ತಾನಾ ತಕ್ಲೆಕ್ ಮಾರ್ ಜಾಲ್ಲೊ ತರ್? ತೆಂ ನಂಯ್ ಆಸ್ತಾನಾ ತುಜೆ ಬುಲೆಟ್ ಬೈಕ್ ಜಡಾಯೆಚೆಂ ಜಾಗ್ರುತ್ ಕರ್. ಹೆಲ್ಮೆಟ್ ದವರ್.

ಎಕಾ ಮಾಲ್ಗಡ್ಯಾನ್ ತಿತ್ಲೆಂ ಸಾಂಗ್ತಾನಾ ನೆಗಾರ್ ಕರ್ಲೆಂ ಸಮಾ ನಂಯ್ ಮ್ಹಣ್ ದುಸ್ರ್ಯಾ ದಿಸಾಚ್ ಹಾಂವೆಂ ಹೆಲ್ಮೆಟ್ ಘೆತ್ಲೆಂ. ಹೆಲ್ಮೆಟ್ ವಾಪಾರುಂಕ್ ಸುರ್ ಕರ್ನ್ ದೋನ್ ತೀನ್ ಮಹಿನೆ ಜಾಲ್ಲೆ ತಿತ್ಲೆಚ್. ಎಕಾ ರಸ್ತಾ ಅವ್ಡಾಂತ್ ಹೆಲ್ಮೆಟ್ ಘುಟಿಂ ತರೀ ಮೊಜಾ ತಕ್ಲೆಕ್ ಮಾರ್ ಜಾಂವ್ಕ್ ನಾ. ಮಿಲಿಟ್ರಿ ಮಾಮಾಕ್ ಮತಿಂತ್‌ಚ್ಚ್ ಧನ್ಯವಾದ್ ಸಮರ್ಪಿಲೊ. ಆಶೆಂ ಸಾಂಗೊನ್ ಹಾಂವೆಂ ಕಾಣಿ ಮುಗ್ಗಿಲಿ ಆನಿ ತರ್ನಾಟ್ಯಾಚ್ಯಾ ತೊಂಡಾಕ್ ಪಳಯ್ಲೆಂ. "ತೊ ಪಿಸೊಗೀ ಮ್ಹಣೊನ್... ತುವೆಂ ತುಜಾ ತಕ್ಲೆಕ್ ಹೆಲ್ಮೆಟ್ ದವರ್ಲ್ಯಾರ್ ತಾಕಾ ಜಡ್ ಜಾತಾಗೀ? ಹಾಸಾಲಾಗ್ಲೊ ತರ್ನಾಟೊ. ಥಂಯ್ ಥಾವ್ನ್ ಪಾಟಿಂ ಆಯಿಲ್ಲ್ಯಾ ಉಪ್ರಾಂತ್ ಹೆಲ್ಮೆಟ್ ದವರ್ಲ್ಯಾರ್ ಹೆರಾಂಕ್ ಮೊಜೆ ವಳಕ್ ಮೆಳಾನಾಂಗೀ ಮ್ಹಣೊನ್ ಮಕಾಚ್ ದುಬಾವ್ ಲಾಗ್ಲೊ. ಥೊಡ್ಯಾ ಕಡೆಂ ವಿಚಾರ್ಲೆಂ ತುವೆಂ ನೆಸ್ಲೆಂ ನೆಸಣ್, ಬೊಸ್ಲಿ ರೀತ್ ಪಳೆತಾನಾಂಚ್ ಕಳಾನಾಯಿ ಸಾಯ್ಲಾ ತೆಂ ನಂಯ್ ಆಸ್ತಾನಾ ಬುಲೆಟ್ ಬೈಕ್ ಪಳಯ್ತಾನಾಂಚ್ ಕಳ್ತಾ ಕೋಣ್ ಮ್ಹಣೊನ್. ಅಸಲ್ಯೊ ಅಭಿಪ್ರಾಯೊ ಆಯ್ಲೊ. ಎಕ್ ದೀಸ್ ಪುಂಡಿಗಿಸಿ ಖಾತಾನಾ ಮಾತಣ್ಣಿ ನಿಮ್ಗಿಲಾಗ್ಲೊ ಕಾಲ್ ರಾತ್ರಿ ವೊತ್ತಾನಾ ಪಳಯ್ಲೆಂ ದೂರ್ ಚಮ್ಕಾಲ್ಲೊ? ಆಮ್ಲೆಲ್ಯಾ ಘಡ್ಣ್ಯಾ ಗಾವಾಕ್

ಚಮ್ಕಾಲೊಲೊ ತೆಂ ವ್ಹಯ್ ಹಾವೆಂ ಹೆಲ್ಮೆಟ್ ದವರ್ಲೆಂ ನಂಯ್‌ವೇ ತುಕಾ ಕಶೆಂ ಕಳ್ಳೆಂ? ಹಾಂವೆಂ ವಿಚಾರ್ಲೆಂ ಹೆಲ್ಮೆಟ್ ದವರ್ಲ್ಯಾರ್ ಇತ್ಲೆ ಜಾಲೆಂ ಮಾರಯಾ.... ತುಕ್ ಪಳಯ್ತಾನಾ ಕಳ್ಳಾವ್? ತುಗೆಲ್ಯಾ ಗುರ್ತ ಆಸ್‌ಲ್ಲ್ಯಾ ಕೊಣಾಯ್ ಕಳ್ಳುಕಾ... ಮನಿಷು ಜಾಲ್ಲೆಲ್ಯಾಕ್ ಮ್ಹಣಾಲೊ ಮಾತಣ್ಣಿ. ಗಜಾಲ್ ಅಶಿ ಜಾಲ್ಯಾರೀ "ಹೆಲ್ಮೆಟ್ ದವರ್ನ್ ಲಿಪೊನ್ ವೆತಾ" ಮ್ಹಣೊನ್ ತ್ಯಾ ಮನ್ಯಾನ್ ಸಾಂಗೊಂಕ್ ಕಾರಣ್ ಕಿತೆಂ ಪಳೆವ್ಯಾಂ ಥೊಡ್ಯಾ ವರ್ಸಾದಿಂ ತುಮಿ ಖಿಬ್ರೊ ಉಲಯ್ತಾತ್ ಮ್ಹಳ್ಳ್ಯಾ ನಾಂವಾನ್ ಹಾಂವೆಂ ಬರಯ್ಲೆಂ ಬರಪ್ ಪ್ರಗಟ್ ಜಾಲ್ಲೆಂ ನೆಕೆತ್ ವಾಚ್ಪಾಂಕ್ ಉಡಾಸ್ ಆಸೊಂಕ್ ಪುರೊ. ಮನಿಸ್ ಕಿತ್ಯಾಕ್ ದುಸ್ರ್ಯಾಂ ವಿಶಿಂ ಉಲಯ್ತಾ ಹ್ಯಾ ಸವಾಲಾಕ್ ವೈಜ್ಞಾನಿಕ್ ಕಾರಣ್ ಕಿತೆಂ? ಹಾಂವೆಂ ತಾಂತುಂ ದಿಲ್ಲೆ ಆಪ್ಲೊ ಚುಕಿ ದಾಂಬುನ್ ದವರುಂಕ್ ಮನಿಸ್ ದುಸ್ರ್ಯಾಂಚ್ಯೊ ಚುಕಿ ಸೊದ್ತಾ" ಮ್ಹಳ್ಳೆ ತಾಂತ್ಲೆಂ ಎಕ್ ಕಾರಣ್ ಆತಾಂ ಹೆಲ್ಮೆಟ್ ಮನ್ಯಾವಿಶಿಂ ಸಮ್ಜಾಯಾಂ. ಪ್ರದೀಪ್ ಡಿ'ಸೋಜಾ ಮ್ಹಳ್ಳೊ ಎಕ್ಲೊ ಈಷ್ಟ್ ಥೊಡ್ಯಾ ವರ್ಸಾ ಆದಿಂ ಆಮಿ ಸದಾನೀತ್ ಸಾಂಗಾತಾ ಮೆಳ್ತಾಲ್ಯಾಂವ್. ಎಕ್ ದೀಸ್ ಕೊಡ್ಯಾಕ್ ಥಾವ್ನ್ ಎಕ್ ವಿಚಾರ್ ಮೊಜೆಲಾಗಿ ಆಯ್ಲೊ. ಪ್ರದೀಪ್ ಡಿ'ಸೋಜಾ ಕೊಡ್ಯಾಕ್ ಪೊಲಿಸಾಂಚಾ ಹಾತಾಕ್ ಮೆಳ್ತೊ ಖಿಯ್ ತಾಚೆ ಕಸಲೆ ಲಾಪ್ಲೆ ಆಸತ್ ಖಿಯ್ ವ್ಹಯ್‌ಗೀ? ಹಾಂವ್ ಅಜಾಪ್ ಪಾವ್ಲೆಂ. ಮೊಜೆ ಸಾಂಗಾತಾ ಆಸ್‌ಲ್ಲೊ ಪ್ರದೀಪ್ ತಸಲೊ ಮನಿಸ್ ನಂಯ್. ಜಾಲ್ಯಾರೀ ಪಳೆವ್ಯಾಂ ಮ್ಹಣೊನ್ ತಾಚೆ ಕರ್ನಾಂಚ್ ಘುಟ್ ಭಾಯ್ತ್ ಕಾಡುಂಕ್ ಲಾಗ್ಲೊಂ. ಪೂಣ್ ತೊ ತ್ಯಾ ದಿಸಾಂನಿ ಕೊಡ್ಯಾಕ್ ವೊಚೊಂಕ್‌ಚ್ ನಾತ್‌ಲ್ಲೊ.

ಉಪ್ರಾಂತ್ ಹಾಂವೆಂ ಮೊಜ್ಯಾ ವಳ್ಳೆಚ್ಯಾ ಎಕ್ಲ್ಯಾ ಪೊಲಿಸಾಕಡೆನ್ ವಿಚಾರ್ಲೆಂ. ಪ್ರದೀಪ್ ಡಿ'ಸೋಜಾ ಮ್ಹಳ್ಳೆಂ ನಾಂವ್ ಆಯ್ಕಲ್ಲೆಂಚ್ ತುವೆಂ ಸಾಂಗ್ಲೊ ಮನಿಸ್ ತೊ ಪ್ರದೀಪ್ ನಂಯ್. ತೊ ಮಿಲಿಟ್ರಿ ಜೋಸೆಫಾಚೊ ಪೂತ್. ತೊ ವಡ್ಲೊ 420 ಮ್ಹಣೊನ್ ವಿಚಾರಿಲಾಗ್ಲೊ ನೀಜ್ ಗಜಾಲ್ ಆಯ್ಕಲ್ಲೊ ಮೊಜೊ ಈಷ್ಟ್ ಬಾರೀ ಸಂತೊಸ್ ಪಾವ್ಲೊ. ದೊಗಾಂಯ್ಲಿ ನಾಂವ್ ಎಕ್‌ಚ್ ಜಾಲ್ಲ್ಯಾನ್ ಇತ್ಲೊ ಗೊಂದೊಳ್ ಜಾಲೊ. ಹಾಂತುಂ ವಿಶೇಷ್ ಕಿತೆಂ ಮ್ಹಳ್ಳಾರ್ "ಹೆಲ್ಮೆಟ್ ದವರ್ನ್ ಲಿಪೊನ್ ವೆತಾ" ಮ್ಹಣ್ ಸಾಂಗ್‌ಲ್ಲೊ ವ್ಯಕ್ತಿ ಹೊಚ್ ಮಿಲಿಟ್ರಿ ಜೋಸೆಪ್ ಜಾವ್ನಾಸ್ಲೊ. ಆನಿ ಎಕ್ ಗಜಾಲ್ ಆಯ್ಕ್ ಹ್ಯಾ ಜೋಸೆಪ್ ಡಿ'ಸೋಜಾಕ್ ಹೊ ಪ್ರದೀಪ್ ಪೂತ್ ನಂಯ್ ಆಸ್ತಾನಾ ಎಕ್ ಧುವ್ ಆಸ್‌ಲ್ಲಿ. ಆನಿ ತಿಚಾ ಕಾಜಾರಾ ಸಂದರ್ಭಾರ್ ರೊಸಾ ದೀಸ್ ಪ್ರದೀಪ್ ಮ್ಹಳ್ಳೊ ಎಕ್ಲೊ ವ್ಯಕ್ತಿ ಸಾಂಜೆರ್ ಬಸ್‌ಸ್ತಾಂಡಾಂತ್ ಬಸೊನ್ ಆಸ್‌ಲ್ಲೊ. ಕಾಳೊಕ್ ಪಡೊನ್ ಯೆತಾನಾ ಆಯಿಲ್ಲೆ ಪೊಲಿಸ್ ಸಕ್ಪಾಂಕ್ ವಿಚಾರುನ್ ಹಾಚೆ ನಾಂವ್ ಪ್ರದೀಪ್ ಮ್ಹಳ್ಳೆಂಚ್ ಹಾಕಾ ಪೊಲಿಸ್ ಸ್ಪೆಶನಾಕ್ ವರ್ನ್ ವಿಚಾರ್ ಕರುಂಕ್ ಲಾಗ್ಲೆ. ಅಕ್ರೇಕ್ ಹೊ ಮನಿಸ್ ತೊ ಪಿಸೊ ತಾಕಾ ತಕ್ಲೆ ಸಮಾ ನಾ ದಿಸ್ತಾ ತಾಕಾ ವಿಂಗಡ್ ಕಾಮ್ ನಾ... ಇತ್ಯಾದಿ ಜವಾಬಿ ಮಾತ್ ಆಸ್‌ಲ್ಲೊ. ಹೆಂ ಬರಪ್ ವಾಚ್ಚ್ಯಾ ಉಪ್ರಾಂತ್ ತುಮ್ಕಾಂ ತ್ಯಾ ಸವಾಲಾಕ್ ಜಾವ್ ಮೆಳೊನ್ ಆಸ್ತಲಿ ಮ್ಹಣ್ ಚಿಂತಾಂ

**ಪ್ರಶಾಂತ್ ಮಿನೇಜ್‌ಮೆಂಟ್
ದೊತೊರ್ ಸನದ್**



ಪುತ್ತೂರ್ ಫಿರ್ಮಿಟಿ, ಯುವ-ವಿಗ್ಯಾನಿ ಮಾನೆಸ್ತ್ ಪ್ರಶಾಂತ್ ವಿಲ್ಡ್ ಮಿನೇಜ್‌ಮೆಂಟ್, ಜರ್ಮನಿ ವಿಶ್ವ ವಿಖ್ಯಾತ್ ಸಂಸ್ಥೆ 'ಮೆಕ್ಸ್ ಪ್ರೆಂಟ್ ಇನ್‌ಟ್ರಾಕ್ಟ್ ಫೋರ್ ಕೆಮಿಕಲ್ ಫಿಜಿಕ್ಸ್ ಒಫ್ ಸೊಲಿಡ್ಸ್' ಹಾಚಿ ಥಾವ್ನ್ ದೊತೊರ್ ಸನದ್ ಲಾಭಿ. 1948 ಇಸ್ಟೆಂತ್ ಸ್ಯಾಪನ್ ಜಾಲ್ಲ್ಯಾ ಹ್ಯಾ ಸಂಸ್ಥಾಂತ್ ಸಂಶೋದ್ ಕೆಲ್ಲ್ಯಾ 32 ವಿಗ್ಯಾನಿಂಕ್ 'ನೊಬೆಲ್' ಪುರಸ್ಕಾರ್ ಪ್ರಾಪ್ತ್ ಜಾಲಾಂ. ಪ್ರಶಾಂತಾನ್, ದೊ ರೋಜರ್ ನೀವ್ ಹಾಚ್ಯಾ ಮಾರ್ಗದರ್ಶನಾರ್ 'ನ್ಯೂ ಡೆವಲಪ್‌ಮೆಂಟ್ಸ್ ಇನ್ ದ ಕ್ರಿಸ್ಟಲ್ ಕೆಮಿಸ್ಟ್ರಿ ಒಫ್ ಬೊರೋಪೋಸ್ಟೇಟ್ಸ್ ಏಂಡ್ ಪೊಸ್ಟೇಟ್ಸ್' ಮ್ಹಳ್ಳ್ಯಾ ವಿಶಯಾಚೆರ್ ಸಂಶೋದ್ ಚಲಯಿಲ್ಲೊ. ತ್ಯಾ ಸಂಶೋದಾ ಮಾರಿಫಾತ್ ಸಬಾರ್ ನವ್ಯಾ ಬೊರೋಪೋಸ್ಟೇಟ್ಸ್ ಆನಿ ಪೊಸ್ಟೇಟ್ಸ್ ವಿಶಿಂ ಉಪ್ಯೊಗಿ ಮಾಹೆತ್ ಲಾಬ್ಲ್ಯಾ ಪ್ರಶಾಂತಾನ್ ದೊತೊರ್ ಸನದ್ ಶಿಕ್ಷಾ ಖಾತಿರ್ ಜರ್ಮನಿಕ್ ವೆಚ್ಯಾ ಪಯ್ಲಿಂ ಬೆಂಗ್ಕುರ್, ಭಾರತೀಯ್ ವಿಗ್ಯಾನ ಸಂಸ್ಥಾಂತ್, ದೊ ಡಿ.ಡಿ. ಶರ್ಮಾಚ್ಯಾ ಮಾರ್ಗದರ್ಶನಾರ್ ಸಂಶೋದ್ ಚಲಯಿಲ್ಲೊ. ಎದೊಳ್ ಪರ್ಯಾಂತ್ ತಾಚಿ ಪ್ರವಾಸಾಂ ವಯ್ ಸಂಶೋದ್ ಲೇಖನಾ ಪ್ರಗಟ್ ಜಾಲ್ಯಾಂತ್. ವಿಶ್ಯಾ, ಯುರೋಪ್ ಆನಿ ಅಮೆರಿಕಾಚ್ಯಾ ವಿಸಾಂ ವಯ್ ದೆಶಾಂನಿ ತಾಣೆ ಮಾಹೆತ್ ಉಪನ್ಯಾಸ್ ದಿಲ್ಯಾತ್. ಯುರೋಪಿಯನ್ ಸೊಲಿಡ್ ಸ್ಟೇಟ್ ಕೆಮಿಕಲ್ ಸೊಸೈಟಿಚೊ ಪುರಸ್ಕಾರ್ ತಾಕಾ ಲಾಬ್ಲಾ. ಸಬಾರ್ ವಿದ್ಯಾರ್ಥಿಂಕ್ ತಾಣೆ ಸಂಶೋದಕ್ ಮಾರ್ಗದರ್ಶನಾಯಿ ದಿಲಾಂ. ತಾಚ್ಯಾ ಸಾಧನಾ ಖಾತಿರ್ ಸಬಾರ್ ಪ್ರತಿಷ್ಠಿತ್ ಸಂಸ್ಥಾಂನಿ ತಾಕಾ ಸಂಶೋದ್ ಚಲಂವ್ಕ್ ಆಪ್ಲೆಂ ದಿಲಾಂ. ಹ್ಯಾ ಯುವ ವಿಗ್ಯಾನಿನ್, ಜರ್ಮನಿಂತ್ ಕ್ರಿಕೆಟಾಂತ್ ನಾಂವ್ ಜೊಡ್ಲಾಂ. ಡ್ರೆಸ್‌ಡೆನ್ ಸ್ಟೇಟ್ ಕ್ರಿಕೆಟ್ ಪಂಗಡಾಚೊ ಸಾಂದೊ ತೊ. ಆನಿ ಹ್ಯಾ ವರ್ಸಾ ತಾಕಾ ಶ್ರೇಷ್ಟ್ ಬೌಲರ್ ಆನಿ ಬರೊ ಖೆಲ್ಗಾಡಿ ಪ್ರಶಸ್ತ್ಯೊ ಲಾಬ್ಲ್ಯಾತ್.

ಪುತ್ತೂರ್ ಕಲ್ಮಿಮಾರ್ ನಿವಾಸಿ ಮಾನೆಸ್ತ್ ಪ್ರೆಡಿಕ್ಟ್ ಆನಿ ಮಾನೆಸ್ತ್ ಸಿಸಿಲಿಯಾ ಮಿನೆಟ್ ಹಾಂಚೊ ಸುಪುತ್ ಪ್ರಶಾಂತಾಚ್ಯಾ ಹ್ಯಾ ಉಂಚ್ಚ್ಯಾ ಸಾಧನಾ ಥಂಯ್ ಆಮಿ ಅಭಿಮಾನ್ ಪಾವ್ತಾಂವ್. ಆನಿ ತಾಕಾ ಸರ್ದ್ ಬರೆಂ ಮಾಗ್ತಾಂವ್.

ರಗ್ತಾದಾನ್

ಸಿ.ಎಲ್.ಸಿ. ಚಾ ರಗ್ತಾದಾನ್ ಯೋಜನಾಖಾಲ್ ಆಯ್ಲೆವಾರ್ ತುರ್ತ್ ಸಂದರ್ಭಾರ್ ರಗತ್ ದಾನ್ ದಿಲ್ಲೆ ಜಾವ್ನಾಸಾತ್ ಸಾಂದೊ : ದುಡೋಲ್ಡ್ ಪಿಂಟೊ, ಲಿಯೊ ಮಾರ್ಟಿನ್, ಮಾರಿಲ್ ಆನಿ ಆಲ್ವಿನ್ ರೊಡ್ರಿಗಸ್, ದರ್ಬಿ ರಗತ್ ದಾನ್ ದಿಲ್ಲ್ಯಾ ಸರ್ವಾಂಕ್ ದೇವ್ ಬರೆಂ ಕರುಂ.



ಹೆಂ ತುಮ್ಮಾಂ ಕಳಿತ್ ಆಸೊಂದಿ

ಕಳಿತ್ ಕರ್ತಾ : ಜ್ಯೋ ಡಿಸೋಜಾ

1. ರಾತಿಂ 10-00 ವೊರಾಂಥಾವ್ನ್ ಸಕಾಳಿಂ 6-00 ವೊರಾಂ ಪರ್ಯಾಂತ್ ಮೈಕ್, ಬೇಂಡ್ ಆನಿ ಪಟಾಕಿ-ಖಿಜ್ಜೆ ಇತ್ಯಾದಿ ವಾವಾರ್ನ್, ಆವಾಜ್ ಕರುಂಕ್ ಕಾನೂನಾ ಪ್ರಕಾರ್ ಆಡ್ವಾರ್ಲಾಂ. ತುಮ್ಮಾಂ ಘರಾಂನಿ ಕರ್ಚೊ ಆಡಂಬರ್, ಉತ್ಸವ್ ಆನಿ ಸಂಭ್ರಮ್, ತುಮ್ಮಾಂ ಕಂಪೌಂಡಾಕ್ ಮಾತ್ರ ಸೀಮಿತ್ ಆಸೊಂಕ್ ಜಾಯ್.

2. ಮಲ್ಟಾಚೊ ಪುರ್ಶಾಂವ್ ಸೊಡ್ನ್, ಹೆರ್ ಕಸ್ಲಿಯೆ ಪುರ್ಶಾಂವ್ ಕಾಡಿಚೆ ಜಾಲ್ಯಾರ್, ಸಂಬಂಧಿತ್ ವ್ಯಕ್ತಿನ್/ಸಂಸ್ಥಾನ್ ಪುರ್ಶಾವಾಚೆಂ ಕಾರಣ್, ವೇಳ್, ವಾಟ್, ವಾಹನಾಂಚೊ ಆನಿ ಲೊಕಾಂಚೊ ಸಾಂಕೊ ಇತ್ಯಾದಿಂಚಿ ಮಾಹೆತ್ ಬರಿಸಿಂನಿಂ ಸಂಬಂಧಿತ್ ಪೋಲಿಸ್ ಸ್ಪೆಶನಾಕ್ ಮುಂಗಡ್ ಕಳವ್ನ್ ಅನುಮತಿ ಘೆಂವ್ಕ್ ಜಾಯ್.

3. ತುಮ್ಮಾಂ ಘರಾಂನಿ, ಆಪ್ಲ್ಯಾ ಸ್ವಂತ್ ಉಪಯೋಗಾಕ್, 4. 6 ಲೀಟರ್ ಮ್ಹಣ್ಣೆ 6 ಬೊತ್ಲಿ ಆಮಾಲ್ ಪೀವನ್ (ವಿಸ್ಕಿ- ಬ್ರಾಂಡಿ ಇತ್ಯಾದಿ) ದಾಸ್ತಾನ್ ದವ್ರುಂಕ್ ಆವ್ಕಾಸ್ ಆಸಾ. ಪೂಣ್ ತ್ಯಾ ಆಮಾಲ್ ವಸ್ತುಂಚಿ ಬಿಲ್ಡ್ ಆಸೊಂಕ್ ಜಾಯ್. ತಶೆಂಚ್ ತೆಂ ಪೀವನ್ ಹೆರಾಂಕ್ ವಾಂಟುಂಕ್ ಆಡ್ವಾರ್ಲಾಂ.

4. ಖಿಂಚ್ಯಾಯೀ ಕಾರ್ಯಕ್ರಮಾಚಾ ಸಂದರ್ಭಾರ್, ಸಭಾ ಸಾಲ್ವಾಂನಿ, ಕಾಜಾರಾಚ್ಯಾ ಹೊಲಾಂನಿ ಆನಿ ಖಾಸ್ಸಿ ಜಾಗ್ಯಾಂನಿ ಆಮಾಲ್ ಪಿಯೋಣಿ ವಿತರಣ್ ಕರುಂಕ್ ನಿಷೇದ್ ಆಸಾ. ಎಕಾದಾವೆಳಾ ಹೊಲಾಂತ್ ಲೊಕಾಕ್ ಆಮಾಲ್ ಪೀವನ್ ವಾಂಟಿಚೆ ತರ್, ಹೊಲಾಚಾ ಮ್ಹಾಲಕಾ ಥಾವ್ನ್ N.O.C. ಘೆವ್ನ್, ಅಬ್ಯಾರಿ ಇಲಾಖ್ಯಾಕ್ 11,500 ರೂ. ಶುಲ್ಕ್ ಪಾವಿತ್ ಕರ್ನ್ ಸ್ಪೆಶಲ್ ಪರ್ಮಿಟ್ ಘೆಚೆ ಪಡ್ತಾ. ಹ್ಯಾ ಕಾನೂನಾ ವಿರೋದ್ ಗೆಲ್ಯಾರ್, 3 ವರ್ಸಾಂ ಜೈಲಾಚಿ ಶಿಕ್ಷಾ ಆನಿ 5,000 ರೂ. ದಂಡ್ ಭರುಂಕ್ ಪಡ್ತಲೆಂ



ಫಾಯಲ್ ಡಿ ನೋಟಾಕ್ 'ಪ್ರತಿಭಾ ದೀಪ್' ಪುರಸ್ಕಾರ್

'ಸುದ್ದಿ ಬಿಡುಗಡೆ' ದಿವಾಳ್ಯಾಚ್ಯಾ 'ಚಿಣ್ಣರ ಕಣ' 'ಪ್ರತಿಭಾ ರಂಗ' ದ್ವಾರಿಂ, ಪುತ್ತೂರ್ ತಾಲೂಕಾಚ್ಯಾ ದೆಣ್ಯಾವಂತ್ ಭುರ್ಗ್ಯಾಂಚಿಒಳೊಕ್ ದಿಂವ್ಚೆ ಖಾತಿರ್ ಆಯೋಜಿತ್ 'ಪ್ರತಿಭಾ ದೀಪ್' ಪ್ರಶಸ್ತಿ ಸಾಂ. ವಿಕ್ಟರ್ ಹೈಸ್ಕೂಲಾಚ್ಯಾ ಧಾವ್ಯಾ ಕ್ಲಾಸಿಚ್ಯಾ ಕು. ಪಾಯಲ್ ಸೊಜಾಕ್ ಲಾಬ್ಲಾಂ. ತಿ ಕಲ್ಮಿಮಾರ್ ನಿವಾಸಿ ಮಾನೆಸ್ತ್ ಎವ್ಲಿನ್ ಸೊಜ್ ಆನಿ ದೆ ಫೆಲಿಕ್ಸ್ ಸೊಜಾಚಿ ಸುಪುತ್ರಿ, ತಿಕಾ ಆಮ್ಚೆ ಉಲ್ಲಾಸ್!

ಮಾನ್ಯನಾತ್‌ಲಿಂ ಖತಾಂ

-ಎಫೆಜ್ ದರ್ಬೆ, ಪುತ್ತೂರ್



ಮೆನ್ಯಾಂ ಥಂಯ್ ಚೂಕಿ ಜಾಂವ್ಚೊ ಸಹಜ್. ಚೂಕ್ ಕರಿನಾತ್‌ಲೊ ಮನಿಸ್ ನಾ. ಪೂಣ್ ಕೆಲ್ಲೊ ಚೂಕಿ ಸಮೊನ್ ತ್ಯೊ ಪರ್ತ್ಯಾನ್ ಕರಿನಾ ಜಾಂವ್ಚೆಂ ಮನ್ಯಾಚೊ ವರ್ತೊ ಗೂಣ್. ಏಕ್ ಪಾವ್ಲಿಂ ಕೆಲ್ಲಿ ಚೂಕ್ ಹೆರಾಂಚಾ ಗಮನಾಕ್ ವಚನಾ ಜಾಲ್ಯಾರ್, ವಾ ಸಂಪಾಡ್ನಾ ಜಾಲ್ಯಾರ್ ತ್ಯಾ ಲ್ಹಾನ್ ಚೂಕಿಚಾ ಪ್ರೇರಣಾನ್ ವಡ್ಲೊ ಚೂಕಿ ಆಧಾರುಂಕ್ ಧೈರ್ ಮೆಳ್ತಾ. ತ್ಯಾ ವರ್ವಿಂ ಮನಿಸ್ ಚೋರ್, ಸಮಾಜ್ ಕಂಠಕ್ ವ್ಯಕ್ತಿ ಜಾಂವ್ಕ್ ಪಾವ್ತಾ.

ಆಜ್ ಆಮ್ಚ್ಯಾ ದೇಶಾಂತ್ ಸಬಾರ್ ಸಮಾಜ್ ಕಂಠಕ್ ಡೊನ್, ಭೂಗತ್ ಪಾತಕಿ ಆಸಾತ್. ತಾಂಚೆ ಪೈಕಿ ಥೊಡ್ಯಾಂನಿ ಆದ್ಲ್ಯಾ ಜಿಣಿಯೆಕ್ ಪಾಟ್ ಕೆಲ್ಯಾ. ದಾನ್-ಧರ್ಮ್, ಸಮಾಜ್ ಸೆವಾ ಕರ್ನ್ ತೆ ಆಸಾತ್. ಪೂಣ್ ಕಿತ್ತಿಯೆ ಸಮಾಜ್ ಸೆವಾ, ದಾನ್-ಧರ್ಮ್ ಕೆಲ್ಯಾರಿ ಆದ್ಲ್ಯಾ ಜಿಣಿಯೆಚೊ ತಿಯೊ ತಾಂಚೆ ಥಂಯ್ ಆಸ್ತಾತ್. ತೆಂ ಮಾಜ್ವಾನಾತ್‌ಲಿಂ ಖತ್ ತಶೆಂ ತಾಂಚೆರ್ ಚಿಟೊನ್ ರಾವ್ತಾ.

ಕನ್‌ಫ್ಯೂಷಿಯಸ್ ಎಕ್ಲೊ ಶ್ರೇಷ್ಟ್ ತತ್ವಜ್ಞಾನಿ, ತಾಚೆಲಾಗಿಂ ಸಬಾರ್ ಜಣ್ ಶಿಸ್ ಜಾವ್ನ್ ರಾವೊನ್, ಮನ್ ಪರಿವರ್ತನ್ ಜಾವ್ನ್ ವೆತಾಲೆ. ತಾಚಾ ಶಿಸಾಂ ಪಯ್ಕಿ ಎಕಾ ಶಿಸಾಚೆಂ ಮನ್ ಪರಿವರ್ತನ್ ಕರ್ಚ್ಯಾಂತ್ ಕನ್‌ಫ್ಯೂಷಿಯಸ್ ಸಲ್ವಾಲೊ. ತ್ಯಾ ವರ್ವಿಂ ತೊ ಮೊಸ್ತು ಬೆಜಾರಾಯೆನ್ ಆಸ್‌ಲೊ. ತೊ ಶಿಸ್ ವಾಯ್ಪ್ ಕಾಮಾ ಕರ್ತಾನಾ ಕನ್‌ಫ್ಯೂಷಿಯಸ್ ಆಪ್ಲ್ಯಾ ಕುಡಾಚಾ ವಣದಿಂಚೆರ್ ಎಕೆಕ್ ಖಿಳೊ ಮಾರ್ತಾಲೊ. ಅಶೆಂ ತಾಚ್ಯಾ ತ್ಯಾ ಕುಡಾಚೆ ವಣಂದ್ ಖಿಳ್ಯಾಂನಿ ಭರೊನ್ ವಿದ್ರೂಪ್ ಜಾಲ್ಲಿ. ತಿ ವಿದ್ರೂಪ್ ಜಾಲ್ಲಿ ವಣಂದ್ ಪಳೆವ್ನ್ ದುಃಖಿಸ್ತಾ ಜಾಲ್ಲೊ ಕನ್‌ಫ್ಯೂಷಿಯಸ್ ಆಕ್ರೇಕ್ ತ್ಯಾ ಶಿಸಾಕ್ ಸಾಂಗ್ತಾ : "ಇಷ್ಟಾ ಆನಿ ಹಾಂವ್ ತುಜ್ಯಾ ರಗ್ಯಾಕ್ ಯೇನಾ. ಹಾವೆಂ ಎದೊಳ್ ಸಾಂಗ್ಲಿ ಬೂಡ್, ಎದೊಳ್ ಸಾಂಗ್ಲಿಂ ತತ್ವಾಂ ಸಗ್ಳಿಂ ಫಾತ್ರಾರ್ ವೊತ್‌ಲ್ಲ್ಯಾ ಉದ್ಭಾವಿಂ ಜಾಲ್ಯಾಂತ್. ತುಂ ಕಿತೆಂ ಜಾಯ್ ತೆಂ ಕರ್".

ಹೆಂ ಆಯ್ಕೊನ್ ತೊ ಶಿಸ್ ಕನ್‌ಫ್ಯೂಷಿಯಸಾಚ್ಯಾ ಪಾಂಯಾ ಪಡೊನ್ "ಧನ್ಯಾ, ಮ್ಹಾಕಾ ಮಾಘ್ ಕರ್ ಆನಿ ಹಾಂವ್ ವಾಯ್ಪ್ ಆಧಾರಿನಾ, ತುವೆಂ ದಿಲ್ಲ್ಯಾ ಶಿಕೊಣೆ ವರ್ವಿಂ ಹಾಂವ್ ಬರೊ ವ್ಯಕ್ತಿ ಜಾತಾಂ" ಮ್ಹಣಾಲೊ. ತ್ಯಾ ದೀಸ್ ಥಾವ್ನ್ ತೊ ಶಿಸ್ ಸಮಾಜೆಂತ್ ಬೊರೊ ವ್ಯಕ್ತಿ ಜಾಂವ್ಕ್ ಪಾತಿರ್ ಬೊರಿಂ ಕಾಮಾ ಕರುಂಕ್ ಲಾಗ್ಲೊ.

ತೊ ಬೊರಿ ಕಾಮಾ ಕರ್ತಾನಾ ಕನ್‌ಫ್ಯೂಷಿಯಸ್ ಆಪ್ಲೆಂ ವಣದಿಂಚೆರ್ ಮಾರ್ಲೆ ಖಿಳೆ ಹುಮ್ಮುನ್ ಕಾಡ್ತಾಲೊ. ಅಶೆಂ ಬೊರೊ ಜಾಲ್ಲೊ ತೊ ಶಿಸ್ ಆಪ್ಲ್ಯಾ ಗಾವಾಕ್ ಪಾಟಿಂ ಗೆಲೊ.

ಎಕ್ ದೀಸ್ ಏಕ್ ಫಟನ್ ಫಡ್ಲೆಂ. ತೊ ಶಿಸ್ ಲಾಗ್ಲಿಲ್ಯಾ ಹಳ್ಳೆಕ್ ವಚೊನ್ ಪಾಟಿ ಯೆತಾನಾ ಎಕಾ ಕೊಲ್ವಾಚ್ಯಾ ಫರಾಕ್ ಉಚೊ ಪೆಚೊನ್ ಹುಲ್ವತಾಲೆಂ. ತ್ಯಾ ಫರ್ಲಿ ಸ್ತ್ರೀ ಆನಿ ಭುರ್ಗಿಂ ಭಿತರ್ ಶಿರ್ಕಾಲ್ಲಿಂ. ತೊ ಶಿಸ್ ಭಿತರ್ ರಿಗೊನ್ ತಾಂಕಾಂ ಬಜಾವ್ ಕರ್ತಾ. ತ್ಯಾ ವರ್ವಿಂ ತಾಚ್ಯಾ ಹಾತಾ ಪಾಯಾಂಕ್ ಉಚೊ ಲಾಗ್ತಾ.

ತಾಚೆ ಒಳೊಕ್ ಧರ್‌ಲೆಂ ತ್ಯಾ ಗಾಂವ್ಚೆ ಮನಿಸ್ ತಾಣೆ ಬರೆಂ ಕಾಮ್ ಕೆಲ್ಯಾರಿ ತಾಕಾ ದುರ್ಸಾತಾತ್, ಗಾಳಿ ದಿತಾತ್. ಕಿತ್ಯಾಕ್ ತೊ ಎಕಾ ತೆಂಪಾರ್ ಚೋರ್ ಜಾವ್ನ್ ಹೆರಾಂಕ್ ನಗಯ್ತಾಲೊ. ದುಕೇಸ್ತ್ ಜಾಲ್ಲೊ ಶಿಸ್ ಆಪುಣ್ ಪರಿವರ್ತನ್ ಜಾಲ್ಯಾರಿ ಕಿತ್ಯಾಕ್ ಮ್ಹಾಕಾ ಹೊ ಲೋಕ್ ಪಾತ್ಯೆನಾ ಮ್ಹಣ್ ಚಿಂತುಂಕ್ ಪಡ್ತಾ.

ಆಮ್ಲೊ ಗುರು ಕನ್‌ಫ್ಯೂಷಿಯಸಾಕ್ ತೊ ಮೆಳ್ತಾ ಆನಿ ಆಪ್ಲಾ ಥಂಯ್ ಘಡ್‌ಲೆಂ ಘಡಿತೆ ವಿವರುನ್ ಸಾಂಗ್ತಾ ತೆದಾಳಾ ಕನ್‌ಫ್ಯೂಷಿಯಸ್ ತಾಕಾ ಆಪ್ಣಾಚಾ ಕುಡಾಕ್ ಆಪೊನ್ ವರ್ನ್ ಹಿ ವಣಂದ್ ಕಶಿ ಆಸಾ ಮ್ಹಳ್ಳೆಂ ಸಮಾ ಪಳೆ. ಹ್ಯಾ ವಣಿಚೆರ್ ಕಿತೆಂ ತುಕಾ ದಿಸ್ತಾ? ವಿಚಾರ್ತಾ.

"ಮೊಸ್ತು ಖಿಳ್ಯಾಂಚೆ ಘುರ್ತ್ ಆಸಾತ್ ಧನ್ಯಾ" "ಪಳೆ ತುಂ ವಾಯ್ಪ್ ಕಾಮಾ ಕರ್ತಾನಾ ಹಾಂವ್ ಹ್ಯಾ ವಣಿಚೆರ್ ಖಿಳೆ ಮಾರ್ತಾಲೊ. ತುಂ ಬರಿಂ ಕಾಮಾ ಕರಿತ್ ಆಸ್ತಾನಾ ಹಾಂವ್ ತೆ ಖಿಳೆ ಹುಮ್ಮುನ್ ಕಾಡ್ತಾಲೊಂ. ಪೂಣ್ ತ್ಯಾ ಖಿಳ್ಯಾಂಚೆ ಗುರ್ತ್ ಮಾತ್ ತಶೆಂಚ್ ಉರ್ತಾಲೆ. ತಸೆಂಚ್ ತುಂ ಬೊರೊ ಜಾಲ್ಯಾರಿ, ಬೊರಿಂ ಕಾಮಾ ಕೆಲ್ಯಾರಿ ತುಕಾ ಲಾಗ್‌ಲೆಂ ಖತ್ ಕೆದಿಂಕ್‌ಚ್ ನಾಸ್ ಜಾಂವ್ಚೆನಾ. ಉಪ್ರಾಂತ್ ಪಶ್ಚಾತ್ತಾವ್ ಪಾವ್ಲಾರಿ ಕಸಲೆಂಚ್ ಪ್ರಯೋಜನ್ ನಾ." ಮ್ಹಣಾಲೊ ಕನ್‌ಫ್ಯೂಷಿಯಸ್.

ದೆಕುನ್ ಆಮಿ ಲ್ಹಾನ್ ಚೂಕಿ ಕರ್ತಾನಾ ತ್ಯೊ ಆಂಕ್ರೇಚ್ ಮೊಡುಂಕ್ ಪ್ರಯತನ್ ಕರಿಚೆ. ಚೂಕಿ ಕರ್ತಾನಾ ಕೋಣಿ ಪಳೆನಾಂತ್ ಮ್ಹಣ್ ತ್ಯೊ ಚೂಕಿ ಪರ್ತ್ಯಾನ್ ಪರ್ತ್ಯಾನ್ ಕೆಲ್ಯಾರ್ ವ್ಹಡ್ ಚೂಕಿ ಕರುಂಕ್ ಪ್ರೇರಣ್ ಲಾಬ್ತಾ. ಝಡ್ ಆಸ್ತಾನಾ ಬಾಗ್ವಾನಾತ್‌ಲಿಂ ರೂಕ್ ಜಾಲ್ಯಾ ಉಪ್ರಾಂತ್ ಕಶೆಂ ಬಾಗ್ವಾತ್? ಶಿತ್ ವಚೊನ್ ಪೇಜ್ ಜಾಲ್ಲ್ಯಾ ಉಪ್ರಾಂತ್ ರಡೊನ್ ಪ್ರಯೋಜನ್ ನಾ. ದೆಕುನ್ ಆಮಿ ಬರೆಂ ಕರ್ಯಾಂ. ಏಕ್ ಬೊರಿ ಸಮಾಜ್ ಬಾಂದುನ್ ಹಾಡ್ಯಾಂ

ನವೆಂಬರ್ ಮಹಿನ್ಯಾಂತ್ಲ್ಯೊ ಪ್ರಮುಖ್ ಖಬ್ರೊ

ಸಂಗ್ರಹ : ಜ್ಯೋ ಡಿ' ಸೋಜಾ

1. ಜೈಪುರ್ : ಇಂಡಿಯನ್ ಆಯಿಲ್ ಪೆಟ್ರೋಲ್ ಸಂಗ್ರಹಾಕ್ ಉಜೊ. 1,000 ಕೋ.ರೂ. ನಷ್ಟ್ 11 ಜಣ್ ನೌಕರ್ ಬಲಿ.
3. ಡೆಲ್ಲಿ : ಸುಪ್ರೀಮ್ ಕೊಡ್ತಿಚ್ಯಾ ಜಡ್ವಾಂಚಾ ಆಸ್ತಿ-ಬದ್ಲಾಚೊ ವಿವರ್ ವೆಬ್‌ಸೈಟಾಕ್ ಪ್ರಗಟ್.
4. ದೇವ್‌ಬಂದ್ : ಮುಸ್ಲಿಮಾಂನಿ "ವಂದೇ ಮಾತರಂ" ಗಾಯ್ತೆಂ ಜಮಾಯತ್ ಫತ್ವಾ ಜಾರಿ, ಮೌಲಾನಾ ಮುಯಿಝುದ್ದೀನ್ ಆದೇಶ್.
7. ಮಂಗ್ಳೂರ್ : ಸಿ.ಆರ್.ಝಡ್. ನಿಯಮ್ ಉಲ್ಲಂಘನ್, ಜಿಲ್ಲಾಡಳಿತ್ ಥಾವ್ನ್ ಸಬಾರ್ ಬಾಂದ್ಪಾಂ ಧರ್ಣಿ ಸಮಾ.
8. ಮುಂಬಯಿ : ಮಹಾರಾಷ್ಟ್ರಾಂತ್ ಕಾಂಗ್ರೆಸ್-ಎನ್‌ಸಿಪಿ ಸಮ್ಮಿಶ್ರ್ ಸರಕಾರ್ ಅಸ್ತಿತ್ವಾಕ್. ಅಶೋಕ್ ಚವ್ಣಾಣ್ ಮುಖೇಲ್ ಮಂತ್ರಿ.
9. ಬೆಂಗಳೂರ್ : 14 ದಿಸಾ ಉಪ್ರಾಂತ್ ರೆಡ್ಡಿ ಆನಿ ಎಡ್ಡಿ ಪಂಗ್ಡಾಚೊ ಎಕ್ಸಟ್.
10. ಡೆಲ್ಲಿ : ಪಾಟ್ಲ್ಯಾ 3 ವರ್ಸಾಂನಿ ಯುಪಿಎ ಸರ್ಕಾರಾಚ್ಯಾ ಸಂಸಾದಾನಿ ದೇಶ್ ವಿದೇಶ್ ಪಯ್ಲಾಕ್ ಖರ್ಚಿಲ್ಲೊ ದುಡು 300 ಕೋ.ರೂ.
11. ಡೆಲ್ಲಿ : 7 ರಾಜ್ಯಾಂತ್ಲ್ಯಾ 31 ವಿಧಾನ್ ಸಭಾ ಕ್ಷೇತ್ರಾಂಕ್ ಚುನಾವಣ್. ಕಾಂಗ್ರೆಸ್ 10, ತೃಣಮೂಲ 7, ಬಿಎಸ್ಪಿ 8, ಸ್ಥಾನಾಂತ್ ಜೇಕ್.
12. ಮಂಗ್ಳೂರ್ : ಅರಬ್ಬಿ ದರ್ಯಾಂತ್ 'ಫಯಾನ್' ತುಫಾನ್, ಗೊಂಯ್ಚೆ 200 ಪ್ರವಾಸಿ ಆನಿ 800 ಪಾಗ್ಣಿಂಚೊ ನಾಪತ್ಲೊ.
ಮುಂಬಯಿ : 86 ಎನ್‌ಕೌಂಟರ್ ಸ್ಪೆಶಲಿಸ್ಟ್ ಇನ್ಸ್‌ಪೆಕ್ಟರ್ ದಯಾ ನಾಯಕ್ ಅಪರಾಧ್ ಮುಕ್ತ್.
13. ದುಬ್ಯಾ : 2,684 ಫೀಟ್ ಉಬಾರ್ 160 ಮಾಳ್ಕೆಚಿಂ 3,680 ಕೋ.ರೂ. ಖರ್ಚುನ್ ಬಾಂದ್‌ಲ್ಲೆಂ ಬುರುಜ್ ದುಬ್ಯಾ ಟವರ್ ಉಗ್ತಾವಣೆಕ್ ತಯಾರ್.
14. ಮುಂಬಯಿ : ನಕ್ಲಿ ಠಸೆ ಪೇಪರ್ ಸಂಬಂಧಿ ತೆಲಿಗಿಕ್ 7 ವರ್ಸಾಂ ಜೈಲ್ ಶಿಕ್ಷಾ.
15. ಡೆಲ್ಲಿ : ಡೇವಿಡ್ ಕೊಲಮನ್ ಹೆಡ್ಲಿ, 9 ಪಾವ್ಲಿಂ ಭಾರತಾಕ್ ಭೆಟ್. 26/11 ಮುಂಬಯಿ ಶೂಟ್‌ಔಟಾಂತ್ ಪ್ರಮುಖ್ ಪಾತ್ರ್.
16. ಕಾಸರಗೋಡ್ : ಮುಸ್ಲಿಂ ಲೀಗ್ ಕಾರ್ಯಕ್ರಮಾ ವೆಳಿಂ ಗಲಾಟೊ, ಪೊಲಿಸ್ ಫಯರಿಂಗ್, 2 ಬಲಿ, 40 ಜಕ್ಕಿ.
17. ಕಲಬುರ್ಗಿ : ವಿಕಾಳ್ ಸೊರೊ ಪಿಯೆವ್ನ್ 7 ಜಣಾಂಚಿಂ ಮರಣ್, ಸಭಾಪತಿ ಸ್ಥಾನಾಕ್ ಜಗದೀಶ್ ಶೆಟ್ಟರ್ ರಾಜಿನಾಮ್.
18. ಬೆಂಗಳೂರ್ : ಜಗದೀಶ್ ಶೆಟ್ಟರ್ ಕ್ಯಾಬಿನೆಟ್ ಮಂತ್ರಿ ಜಾವ್ನ್ ಭಡ್ತಿ, ಗ್ರಾಮೀಣಾಭಿವೃದ್ಧಿ - ಪಂಚಾಯತ್‌ರಾಜ್ ಖಾತೊ.
ಡೆಲ್ಲಿ : ಟ್ರಾನ್ಸ್‌ಫರೆನ್ಸಿ ಇಂಟರ್‌ನ್ಯಾಶನಲ್ ಸಮೀಕ್ಷಾ ಪ್ರಕಾರ್, ಭೃಷ್ಣಾಚಾರಾಂತ್ ಭಾರತಾಕ್ 84ನೇ ಸ್ಥಾನ.
20. ಕಾಬೂಲ್ : ಹಮೀದ್ ಕರ್ಜಾಯಿ ದುಸ್ರ್ಯಾ ಅವ್ಲೆಕ್ ಅಫ್ಘಾನಿಸ್ತಾನಾಚೊ ಅಧ್ಯಕ್ಷ.
ಡೆಲ್ಲಿ : 3200 ಕೋಟಿ ಡಾಲರ್ ಆಸ್ತಿಚೊ ಮುಖೇಶ್ ಅಂಬಾನಿ, ಭಾರತಾಚೊ ಅತೀ ಗ್ರೇಸ್ತ್ ವ್ಯಕ್ತಿ ಮ್ಹಣ್ ಘೋಷಣ್.
21. ಮುಂಬಯಿ : ಪೂನಾಚಾ IBN ಲೋಕ್‌ಮತ್ ಟಿ.ವಿ. ಚಾನೆಲ್ ದಫ್ತರಾಚೆರ್ ಶಿವ ಸೈನಿಕಾಂಚಿ ದಾಡ್. ಅಪಾರ್ ನಷ್ಟ್.
22. ವಾಷಿಂಗ್ಟನ್ : IMF ಕಾರ್ಯದರ್ಶಿ ಜಾವ್ನ್ ಭಾರತೀಯ್ ಸಿದ್ಧಾರ್ಥ ತಿವಾರಿ ನೇಮಕ್.
24. ಇಸ್ಲಾಮಾಬಾದ್ : ಅಧಿಕ್ ಸ್ಪೀಡ್ ಆನಿ ರಾತ್ ದೀಸ್ ಎಟ್ಯಾಕ್ ಕರ್ಚಿ JF-17 ಫೈಟರ್ ವಿಮಾನಾ ಚೀನಾ ಥಾವ್ನ್ ಪಾಕಿಸ್ತಾನಾಕ್.
ಡೆಲ್ಲಿ : ಬಾಬರಿ ಮಸ್ಜಿದ್ ನಾಸ್ ಸಂಬಂಧಿ, 8 ಕೋ.ರೂ. ಖರ್ಚಾಚಿ ಲೆಬರಾನ್ ವರ್ಡಿ 16 ವರ್ಸಾಂ ಉಪ್ರಾಂತ್ ಮಂಡನ್.
25. ಬೆಂಗಳೂರ್ : ರಾಜ್ಯಾಂತ್ ಕರೆಂಟ್ ಶುಲ್ಕ್ 30 ಪೈಶೆ ಮ್ಹಾರಗ್.
26. ಪುಣೆ : ರಾಷ್ಟ್ರಾಧ್ಯಕ್ಷ ಪ್ರತಿಭಾ ಪಾಟೀಲ್ ಸುಖೋಯಿ -30 ಝುಜಾ ವಿಮಾನಾಚೆರ್ ಪಯ್ಲಾಚೊ ಅನ್ವೊಗ್.
27. ಮುಂಬಯಿ : ಗೇಟ್‌ವೇ ಲಾಗ್ನಾರ್ 26/11 ವೆರ್ ಆತಂಕ್ವಾದಿಂಚಾ ಆಕ್ರಮಣಾಕ್ ಜೇವ್ ದಿಲ್ಲಾ 166 ಜಣಾಂಕ್ ಶೃದ್ಧಾಂಜಲಿ.
28. ಯು.ಎ.ಇ. : ದುಬೈ ಆರ್ಥಿಕ್ ಸಂಕಷ್ಟಾಂಕ್ ಒಳಗ್. 2,77,300 ಕೋ.ರೂ. ರೀಣ್ ಪಾವಿತ್ ಕರುಂಕ್ ಬಾಕಿ.
ಡೆಲ್ಲಿ : ಕಂದಹಾರ್ ಥಾವ್ನ್ ಆಯಿಲ್ಲಾ ಪಯ್ಲಾರ್ಯಾ ಕಡೆಂ 15 ಕೋ.ರೂ. ಮೊಲಾಚಿಂ ಹೆರಾಯ್ನ್ ಸ್ವಾದೀನ್, ತೇಗ್ ಬಂಧಿವಾನಾಕ್.
30. ಡೆಲ್ಲಿ : ತಾಂತ್ರಿಕ್ ಸಮಸ್ಯಾ ವರ್ವಿಂ, IIM ಪ್ರವೇಶಾಚಿ ಸಿಎಟಿ ಪರಿಕ್ಷಾ ರದ್ದ್. 2000 ವಿದ್ಯಾರ್ಥಿಂಕ್ ಅಸಮಾದಾನ್



ಮರಿ - ಬಾಪಾಚೆಂ ಮೊಲಾಧಿಕ್ ಪಂಲಂಣ್



ಡಾ| ಕ್ಯಾರನ್ ಜೇನ್ ಡಿ'ಲೀಮಾ, ಮತ್ತೂರ್.

ಜಿಶೆಂ ಏಕ್ ಗರ್ಭಿಸ್ತ್ ಸ್ತ್ರೀಯೆಚ್ಯಾ ಕುಡಿಂತ್ಲೆಂ ರಗತ್ ದೂದ್ ಜಾವ್ನ್ ಪರಿವರ್ತಿತ್ ಜಾತಾ ಆನಿ ಜಲ್ಮೊಂಕ್ ಆಸ್ಚ್ಯಾ ತಿಚ್ಯಾ ಬಾಳ್ಯಾಚ್ಯಾ ಪೋಷಣಾಕ್ ಆನಿ ವಾಡಾವಳಿಕ್ ಕಾರಣ್ ಜಾತಾ, ತಶೆಂ ಆಮ್ಚ್ಯಾ ಆತ್ಮಿಕ್ ಜಿಣ್ಯೆಂತ್, ದೇವ್ ಬಾಪ್ ಆಪ್ಲ್ಯಾ ಮತಾಕ್ ಮರಿಯೆ ದ್ವಾರಿಂ ಆಮ್ಚೆಂ ಪೋಷಣ್ ಕರುಂಕ್ ಅಪೇಕ್ಷಿತಾ.

ಸಾಂ. ಜುವಾಂವ್ ದಾಮಾಸ್ಕೆನ್, ಆಂಕ್ವಾರ್ ಮರಿಯೆ ವಿಷ್ಯಾಂತ್ ಉಲವ್ನ್ ಅಶೆಂ ಸಾಂಗ್ತಾ - "ದೇವ್ ಪವಿತ್ರ ದೆಕುನ್ ತೊ ಪವಿತ್ರ ಜಾಗ್ಯಾಂತ್ ಮಾತ್ ವಸ್ತಿ ಕರುಂಕ್ ಅಪೇಕ್ಷಿತಾ ಆನಿ ಹ್ಯಾ ಕಾರಣಾ ಪಾಸತ್, ದೇವಾನ್ ಭಾಗೆವಂತ್ ಆಂಕ್ವಾರ್ ಮರಿಯೆಚೊ ಅತ್ಮೊ ಆನಿ ತಿಚಿ ಕೂಡ್ ಪವಿತ್ರ ಸಾಂಬಾಳ್ಕಿ ಕಿತ್ಯಾಕ್ ದೇವ್‌ಚ್ ತಿಚ್ಯಾ ಗರ್ಭಾಂತ್ ವಸ್ತಿ ಕರುಂಕ್ ಆಶೆಲೊ"

ದೇವಾಚೆಂ ಉತರ್ (ಸಿರಾಖ್ 2:5) ಂತ್ ಅಶೆಂ ಸಾಂಗ್ತಾ : "ಜಶೆಂ ಬಾಂಗಾರ್ ಉಜ್ಯಾಂತ್ ಫಾಲುನ್ ತಮಾಸ್ತಾತ್ ತಶೆಂ ದೇವಾಕ್ ಮಾನ್ವತಲ್ಯಾ ಮನ್ಶಾಂಕ್ ಕಷ್ಟಾಂಚ್ಯಾ ಅಗ್ಡಾಂತ್". ಅಶೆಂ ಆಪ್ಣಾಚೆಂ ಯೋಜನ್ ಜಾರಿಂ ಕರುಂಕ್ ದೇವಾನ್ ಆಪ್ಲೆಂ 'ಭಾಂಗಾರಾಚೆಂ ಪಂಲಂಣ್' ಜಾವ್ನ್ ಮರಿ ಮ್ಹಳ್ಳ್ಯಾ ಎಕಾ ವಿತಾವಿಣ್ ಆತ್ಮಾಕ್ ವಿಂಚ್ಲೆಂ. ಬಾಪಾಚೊ ಮೋಗ್ ಆಪ್ಲ್ಯಾ ಭುರ್ಗ್ಯಾಂ ಖಾತಿರ್ ಇತ್ಲೊ ವರ್ತೊಕೀ ತಾಣೆಂ ಆಪ್ಲ್ಯಾ ರಾಯ್‌ಪಣಾಂತ್ ತಾಚ್ಯಾ ಭುರ್ಗ್ಯಾಂನಿ ಸಹಭಾಗಿ ಜಾಂವ್ಚೆ ಖಾತಿರ್ ಭಾಂಗಾರಾಚ್ಯಾ ಪಂಲಂಣಾಂತ್ಲೆಂ ದೂದ್ ಪಿಯೆಂವ್ಚೆಂ ವರ್ತೆಂ ಭಾಗ್. ತಿಚಿ ಸರ್ತಿಂ ವೆತಲ್ಯಾ ಹರೈಕಾ ಭುರ್ಗ್ಯಾಕ್ ತಾಣೆ ಫಾವೊ ಕೆಲಾಂ.

ಜರ್ ತೆಂ ಮೊಲಾಧಿಕ್ ಪಂಲಂಣ್‌ಚ್ಚ್ ಆಮಿ ತಿರಸ್ಕಾರ್ ಕರ್ತಾಂವ್ ತರ್ ಶಾಂತ್ಲೆಂ ದೂದ್ ಆಮಿ ಕಶೆಂ ಸೆವ್ಚೆತ್? ಸಬಾರ್ ಲೋಕ್, ಆಮ್ಕಾಂ ದೂದ್ ಮಾತ್ ಮೆಳ್ಳಾರ್ ಪುರೊ, ಹ್ಯಾ ಪಂಲಂಣಾಚಿ ಗರ್ಜ್ ನಾ

ಮ್ಹಣ್ ಚಿಂತ್ತಾತ್. ಜರ್ ದೇವಾಕ್ ಆಪ್ಲ್ಯಾ ಸೊಡ್ವಣೆಚ್ಯಾ ಯೋಜನಾಂತ್ ಮರಿಯೆಚೊ ಪಾತ್ರ್ ಗರ್ಜೆಚೊ ಮ್ಹಣ್ ದಿಸ್ಲೊ ತರ್ ಆಮ್ಕಾಂ ಸಾದ್ಯಾ ಲೊಕಾಕ್ ತಿಚಿ ಗರ್ಜ್ ಪಡ್ವಿನಾಂವೇ? ಆನಿ ಮರಿಯೆನ್, ಜರ್ ಹಾಕಾ ಪರ್ವಣಿ ದೀಂವ್ಕ್ ನಾತ್‌ಲ್ಲಿ ತರ್ ಮನ್ಶಾಂಚ್ಯಾ ಸೊಡ್ವಣೆಕ್ ಖಾತಿರ್ ಕೆಲ್ಲಿಂ ದೇವಾಚೆಂ ಯೋಜನ್ ಕಶೆಂ ಜಾರಿ ಜಾತೆಂ?

ಜೆಜು ದೇವ್ ತರೀ ಆಪ್ಲ್ಯಾ ಆವಯ್ಚ್ಯಾ ಖಾಲ್ ಜಾಲೊ. ಹೆಂ ಆಪ್ಕಾಂ ದಿಸೊನ್ ಯೆತಾ. ಜುವಾಂವ್ 2:1-12ಂತ್, ಕಾನಾಶಹರಾಂತ್ಲ್ಯಾ ಲಗ್ನಾಚ್ಯಾ ಘಡಿತಾಂತ್ ಜೆಜುಚೆಂ ಪಯ್ಲೆಂ ಅಜಾವ್ ಘಡ್‌ಲ್ಲೆಂಚ್ ಆಪ್ಲ್ಯಾ ಆವಯ್ಚ್ಯಾ ವಿನಂವ್ಣೆಂತ್. ಜೆದ್ನಾಂ, ಜೆಜು ಸಾಂಗಾತಾ, ಮರಿಯೆಕ್ ಆಮಿ ಆಮ್ಚ್ಯಾ ಜಿಣ್ಯೆಂತ್ ಸ್ವಾಗತ್ ದಿತಾಂವ್. ತೆದ್ನಾಂ ಆಮ್ಚಿ ಆತ್ಮಿಕ್ ಗ್ರೇಸ್‌ಕಾಯ್ ಆಮಿ ವಾಡಂವ್ಕ್ ಸಕ್ತಾಂವ್. ಹೆಂಚ್ ಪಂಲಂಣ್ ಜರ್ ಆಮಿ ತಿರಸ್ಕಾರ್ ಕರ್ತಾಂವ್ ತರ್ ಆತ್ಮಿಕ್ ಗ್ರೇಸ್‌ಕಾಯ್‌ಚ್ಚ್ ಆಮಿ ಹೊಗ್ವಾವ್ನ್ ಘೆತಾಂವ್.

ಆಮಿ ಆಮ್ಚ್ಯಾ ಸಲ್ವಾಸಾಂವಾಂಕ್ ಮರಿಯೆಚಿ ಗರ್ಜ್ ನಾ ಮ್ಹಣ್ ಚಿಂತ್ತಾಂವ್ ತರ್, ಜಶೆಂ ಪಂಲಂಣ್ ಉಡಯ್ತಾನಾ ದೂದ್ ಧರ್ಣಿಕ್ ಪಡ್ತಾ ತಶೆಂಚ್ ಮರಿ ಮ್ಹಳ್ಳ್ಯಾ ಪಂಲಂಣಾಂತ್ ಆಸ್ಚ್ಯಾ ಜೆಜುಕೀ ಆಮಿ ಸಕ್ತಾ ಗಾಲ್ತಾಂವ್.

ಖಂಚೆಂ ಸೊಂಪೆಂ ?

ದೇವಾನ್ ಜಶೆಂ ದಿಲಾ ತಶೆಂ ಮಾನಾನ್ ಆನಿ ಫನಾನ್ ತೆಂ ದೂದ್ ಭಾಂಗಾರಾಚ್ಯಾ ಪಂಲಂಣಾಂತ್ಲೆಂ ಸೆಂವ್ಣೆಂ ಯಾ ಆಮ್ಚ್ಯಾ ಅಧಿಕ್ ವರ್ತ್ಯಾ ಬುದ್ಧಂತಾಯೆನ್ ಪಂಲಂಣ್ ಉಡೊವ್ನ್ ಆಮಿಂಚ್ ಧರ್ಣಿರ್ ಶಿಂಪಡ್ಲೆಲೆಂ ದೂದ್ ಲೆಂವ್ಣೆಂ. ಸಾಂ. ಜುವಾಂವ್ ಮರಿ ವಿಯಾನ್ನಿ ಮರಿಯೆ ಮಾಯೆಚಿ ವಡ್ವಿಕ್ ಉಲೊವ್ನ್ ಅಶೆಂ ಮ್ಹಣ್ತಾ :

ಸಾಸ್ಣಾಚೊ ಬಾಪ್ ಭಾಗೆವಂತ್ ಆಂಕ್ವಾರ್ ಮರಿಯೆಚೆಂ ಕಾಳಜ್ ದೆಕ್ತಾನಾ ತೆಂ ಆಪ್ಲ್ಯಾ ಹಾತಾಚೆಂ ಭೋವ್ ವರ್ತೆಂ ಕಾಮ್ ಮ್ಹಣ್ ಉಲ್ಲಾಸ್ತಾ. ಸಗ್ಳ್ಯಾ ಮನ್ಶಾಕುಳಾಚಿ ಸೊಡ್ವಣೆಕ್ ದಿಲ್ಲೆಂ ಆಪ್ಣಾಚೆಂ ರಗತ್ ಉಬ್ಜಲ್ಲೆಂ ಆಪ್ಣಾಚ್ ಆವಯ್ಚ್ಯಾ ವಿತಾವಿಣ್ ಕಾಳ್ಜಾ ಥಾವ್ನ್ ಮ್ಹಣ್ ಪೂತ್ ಉಲ್ಲಾಸ್ತಾ. ಪವಿತ್ರ ಅತ್ಮೊ ಜಶೆಂ ಆಪ್ಲ್ಯಾ ತೆಂಪ್ಲಾಂತ್ ತಶೆಂ ಮರಿಯೆ ಥಂಯ್ ವಸ್ತಿ ಕರ್ತಾ. ದೇವಾನ್‌ಚ್ ಆಮ್ಕಾಂ ಆವಯ್ ಕರ್ನ್ ದಿಲ್ಲಿ ಮರಿ ಆಜ್ ಆಮ್ಕಾಂ ಸಬಾರ್ ಜಣಾಂಕ್ ನಾಕಾ ಜಾಲ್ಯಾ ಕಿತ್ಯಾಕ್ ?

'ಜೀವನ್ ಜ್ಯೋತಿ' ಶಿಬಿರ್ - 2009

"ಹಾಂವ್ ಆಯ್ತಾಂ ಜಿವಿತ ದಿಂವ್ಚ್ಯಾಕ್" ಮ್ಹಳ್ಳ್ಯಾ ಧೈರ್ಯಾಸವೆಂ, ಜೀವನ್ ಜ್ಯೋತಿ ಶಿಬಿರ್ - 2009 ಆರಂಭ್ ಜಾಲ್ಲೆಂ. ಯಾಜಾಕಾಂಚೊ ಪಾತ್ರೊನ್ ಸಾಂ. ಜುವಾಂವ್ ಮರಿ ವಿಯಾನ್ಸಿಚ್ಯಾ ಮಾನಾ ಖಾತಿರ್ ಹೆಂ ಶಿಬಿರ್ ಆಸಾ ಕೆಲ್ಲೆಂ. ಸಪ್ಟೆಂಬರ್ 20 ಆಯ್ತಾರಾ ಸಾಂಜೆರ್ 6-00 ವರಾನ್ ಪುತ್ತೂರ್ ವಾರಾಡ್ಯಾಚ್ಯಾ 135 ಧಾವ್ಯಾ ಕ್ಲಾಸಿಂ ಕ್ರಿಸ್ತಾಂವ್ ಭುರ್ಗಿಂ ಸಾಂ. ಫಿಲೋಮಿನಾ ಹೈಸ್ಕೂಲಾಚ್ಯಾ ಮೈದನಾರ್ ಸಾಂಗಾತಾ ಜಮ್ಲಿಂ. ಶಿಬಿರಾರ್ಥಿಂಚಿ ನೊಂದಾವ್ಣಿ ಜಾತಚ್ಚ್ ಮಾಗ್ಣ್ಯಾವಿಧಿ ಸವೆಂ ಉದ್ಘಾಟನ್ ಕಾರ್ಯೆಂ ಚಲೊವ್ನ್ ವೆಲೆಂ. ಉದ್ಘಾಟನ್ ಕಾರ್ಯಾಕ್ ಬೊ ಮೂ ಬಾಪ್ ವಿಲಿಯಂ ಗೊನ್ಸಲ್ವಿಸ್, ಪುತ್ತೂರ್ಲಿ ವಿಗಾರ್ವಾರ್ ಮೂ ಬಾಪ್ ಜೆರಾಲ್ಡ್ ಡಿ'ಸೋಜಾ, ಫಿರ್ಗಜ್ ಉಪಾಧ್ಯಕ್ಸ್ ಲೋರೆನ್ಸ್ ಲೋಬೊ, ಕಾರ್ಡರ್ಥಿ ಜ್ಯೋ ಡಿ'ಸೋಜಾ ಆನಿ ಸಹಾಯಕ್ ವಿಗಾರ್ ಮೂ ಬಾ ರಿತೇಶ್ ರೊಡ್ರಿಗಸ್ ಹಾಜರ್ ಆಸ್ಲೆ. 14 ಫಿರ್ಗಜಿಂಚ್ಯಾ ಶಿಬಿರಾರ್ಥಿಂಕ್ 8 ಪಂಗಡ್ ಆಸಾ ಕರ್ನ್ ವಿವಿಧ್ ಖೆಲ್ ಪಂದ್ಯಾಚ್ ಆನಿ ಸಾಂಸ್ಕೃತಿಕ ಕಾರ್ಯೆಂ ಮಾಂಡುನ್ ಹಾಡುಂಕ್ ತರ್ಲೆತಿ ಮೆಳ್ಳಿ ತೀನ್ ದಿಸಾಂಚ್ಯಾ ಶಿಬಿರಾಂಚಿ ವೇಳ್ ಪಟ್ಟಿ ಆಮ್ಕಾಂ ಪಯ್ಲೆಂಚ್ ಕಳಯಿಲ್ಲೆ. ತ್ಯಾ ಪರ್ಮಾಣೆ ಸಕಾಳಂಚಿ ಮೀಸ್-ಮಾಗ್ಣೆಂ ಸಂಪವ್ನ್ ದಿಸಾಕ್ ವಿವಿಧ್ ಚಟುವಟಿಕಾಂನಿ ಕ್ರಿಯಾಳ್ ಥರಾನ್ ಭಾಗ್ ಘೆವ್ನ್, ಮಿಸಾಕ್ ತಯಾರಾಯ್ ಕರ್ನ್ ಸಾಕ್ರಾಮೆಂತಾಚ್ಯಾ ಆರಾಧಾನಾಂತ್ ಭಾಗ್ ಘೆಂವ್ನ್ ಸಾಧ್ಯ್ ಜಾಲೆಂ. ಸಾಂಜೆಚೊ ವೇಳ್ ಮನೋರಂಜನ್ ಕಾರ್ಯಕ್ರಮಾಂತ್ ಭಾಗ್ ಘೆತ್ಲೊ. ಆನಿ ರಾತಿಂ ದಿಸಾಚ್ಯಾ ಕಾರ್ಯಾಚೆಂ ಮೋಲ್ ಮಾಪಾನ್ ಕರುನ್ ಸರ್ವ್ ಶಿಬಿರಾರ್ಥಿಂನಿ ವಿಶವಾಕ್ ವೆಚೆ ಆಸ್ಲೆಂ. ಶಿಬಿರಾಂತ್ ಸಂಪನ್ಮೂಳ್ ವ್ಯಕ್ತಿಂ ಥಾವ್ನ್ ವಿವಿಧ್ ಮಾಹೆತ್ ಆಮ್ಕಾಂ ಲಾಬ್ಲಿ.

'ಲಿತುರ್ಜಿ' ವಿಶ್ಯಾಂತ್ ವಿನೆಂಟ್ ಕ್ರಾಸ್ತಾ 'ಜೆಜು ಜಾರಿತ್ರಿಕ್ ಆನಿ ಆಧುನಿಕ್' ಹ್ಯಾ ವಿಶ್ಯಾಂತ್ ಬಾ| ಅನಿಲ್ ಕ್ಯಾಸ್ತೆಲಿನೊ, 'ಮಾಧ್ಯಮ್ ಆನಿ ಶಾಚೊ ಪರಿಣಾಮ' ಹಾಚೆ ವಿಶ್ಯಾಂತ್ ಮೂ ಬಾ| ಎರಿಕ್ ಕ್ರಾಸ್ತಾ, 'ಲಾನ್ ಕ್ರಿಸ್ತಾಂವ್ ಸಮುದಾಯ' ವಿಶ್ಯಾಂತ್ ಮೂ ಸಂತೋಷ್ ಲೋಬೊ 'ಸಾಂ. ಜುವಾಂವ್ ಮರಿ ವಿಯಾನ್ಸಿ' ಆನಿ ಮೊಜೆಂ ಆಪಣ್ಲೆಂ ಹ್ಯಾ ವಿಶ್ಯಾಂತ್ ಸಹಾಯಕ್ ಮೂ ಬಾ| ರಿತೇಶ್ ರೊಡ್ರಿಗಸ್ ಪುತ್ತೂರ್ ಫಿರ್ಗಜ್. 'ಭಲಾಯ್ಕಿ ಆನಿ ಇಷ್ಟಾಗೆತ್' ಹ್ಯಾ ವಿಶ್ಯಾಂತ್ ಡಾ| ಕ್ಯಾರನ್ ಜೇನ್ ಡಿ'ಲೀಮಾ ಪುತ್ತೂರ್ 'ಶಾಂತಿ ಸಮಾಧಾನ' ವಿಶಿಂ ಮೂ ಬಾ| ಆಂದ್ರೆ ಡಿ'ಕೋಸ್ತಾ 'ಕುಮ್ಮಾರಾ' ವಿಶ್ಯಾಂತ್ ಮೂ ಬಾ| ಜೆರಾಲ್ಡ್ ಡಿ'ಸೋಜಾ ಹಾಣಿ ಮಾಹೆತ್, ಶಿಬಿರಾಚೆಂ ಸಮಾರೋಪ್ ಕಾರ್ಯೆಂ ಪುತ್ತೂರ್ ಫಿರ್ಗಜಿಚ್ಯಾ ವಿಗಾರಾಚ್ಯಾ ಹಾಜರ್ಪಣಾರ್ ಆಯೋಜಿತ್ ಕೆಲ್ಲೆಂ. ವಿವಿಧ್ ಸ್ಪರ್ಧ್ಯಾಂನಿ ಜೆಕ್ಲೆಲ್ಯಾಕ್ ಇನಾಮಾಂ ವಾಂಟ್ಲೆಂ.

ವರ್ದಿ : ಜೊಸೈನ್ ಡಿ'ಕೋಸ್ತಾ
ಸಾಂ. ಫಿಲೋಮಿನಾ ಹೈಸ್ಕೂಲ್, ಪುತ್ತೂರ್.

ಸಾಂ. ಫಿಲೋಮಿನಾ ಹೈಸ್ಕೂಲಾಂತ್ 'ಸಂಚಯ್' ವಸ್ತುಪ್ರದರ್ಶನ್

ಸಾಂ. ಫಿಲೋಮಿನಾ ಹೈಸ್ಕೂಲಾಚ್ಯಾ ವಜ್ರಮಹೋತ್ಸವಾಚಿ ಸಂದರ್ಭಿಂ 'ಸಂಚಯ್' ವಸ್ತುಪ್ರದರ್ಶನ್ ಅಕ್ಟೋಬರಾಚ್ಯಾ 26, 27 ತಾರ್ಕೆರ್ ಮಾಂಡುನ್ ಹಾಡ್ಲೆಂ. ಭುರ್ಗ್ಯಾಂಚಿಂ ವಿವಿಧ್ ತಾಲೆಂತಾಂ ಭೋವ್ ಸೊಭಿತ್ ರಿತಿನ್ ಮಾಂಡುನ್ ಹಾಡ್ಲೆಂ. ಕಾರ್ಯಕ್ರಮ್ ಪುತ್ತೂರ್ ಶಾಸಕಿ ಶ್ರೀಮತಿ ಮಲ್ಲಿಕಾ ಪ್ರಸಾದಾನ್ ಕಾರ್ಯೆಂ ಉಗ್ತಾವಣ್ ಕೆಲೆಂ. ಪುತ್ತೂರ್ಲಿ ವಿಗಾರ್ ಮೂ ಬಾ| ಜೆರಾಲ್ಡ್ ಡಿ'ಸೋಜಾ ಅಧ್ಯಕ್ಸ್ ಜಾವ್ನ್, ಪುತ್ತೂರ್ ಶಿಕ್ಷಣಾಧಿಕಾರಿ ಶ್ರೀ ಕೆ. ಶೇಷಶಯನ ಮುಕೆಲ್ ಸಯ್ ಜಾವ್ನ್ ಹಾಜರ್ ಆಸ್ಲೆ.

ಇಸ್ಕೂಲಾಚ್ಯಾ ಸಕ್ಕಡ್ ಕ್ಲಾಸಿಂನಿ ವಿವಿಧ್ ಪ್ರದರ್ಶನಾಂ ಮಾಂಡುನ್ ಹಾಡ್ಲೆಂ. ಸಾಂ. ಫಿಲೋಮಿನಾ ಹೈಸ್ಕೂಲಾಕ್ ಸುವೆರ್ ಥಾವ್ನ್ ವಾವ್ರ್ ದಿಲ್ಲಾ ಮುಕೆಲ್ ಮೆಸ್ತಿಚಿಂ ಆನಿ ಶಿಕ್ಷಕಾಚಿಂ ನಾಂವಾಂ ಬರಯಿಲ್ಲಿ ಭಾರತಾಚೊ ಇತಿಹಾಸ್, ಪರಿಚಯ್, ಗಾಂಧಿಜಿಚೆಂ ಜಿವಿತ್, ವಿವಿಧ್ ನೈತ್ಯಾಂಚಿ ಚಿತ್ರಾಂ, ವಿವಿಧ್ ವಾಚಾಂತ್ರಾಂ, ದೇಶ್ ವಿದೇಶಾಂಚಿ ನಾಣಿ, ತಪ್ಪಾಲ್ ಚಿಟಿ, ಕನ್ನಡಾಚೆ ಕವಿ, ಚಿತ್ರ ಲೇಖನಾ ಶಿಸ್ಟನ್ ಮಾಂಡುನ್ ದವರ್ಲಿಲ್ಲೆ.

ವಿಗ್ಯಾನ್ ವಿಭಾಗಾಂತ್ ಭೌತ್ಶಾಸ್ತ್ರ, ರಸಾಯನ್ ಶಾಸ್ತ್ರ, ಜೀವಶಾಸ್ತ್ರ, ಹ್ಯಾ ತೀನ್ ವಿಭಾಗಾಂನಿ ವಿವಿಧ್ ಪ್ರಯೋಗ್ ಆಸಾ ಕೆಲ್ಲೆ. ಭೌತ್ಶಾಸ್ತ್ರ, ವಿಭಾಗಾಂತ್ ಜ್ವಾಲಾಮುಖಿ, ರಸಾಯನ್ ಶಾಸ್ತ್ರ, ವಿಭಾಗಾಂತ್ ಅಣುಬಾಂಬ್, ಆನಿ ಜೀವಶಾಸ್ತ್ರ ಭಾಗಾಂತ್ ಅಪ್ಪೂಪ್ ಝಡಾಂ ಆನಿ ಮನ್ವಾತಿ ವಿಶಿಂ ಪ್ರದರ್ಶನ್ ಆಸ್ಲೆಂ. ಆದ್ಲ್ಯಾ ಕಾಳಾಚ್ಯಾ ರಾಯಾನಿಂ, ಕೃಷಿಕಾಂನಿ, ಉಪಯೋಗ್ ಕೆಲ್ಲಾ ವಸ್ತುಂಚಿಂ ಪ್ರದರ್ಶನಿ ಆಸ್ಲೆಂ. ರಾಷ್ಟ್ರ ಆನಿ ರಾಜ್ಯ್ ಮಟ್ಟಾರ್ ಖೆಲ್-ಪಂದ್ಯಾಚಾಂತ್ ಜೆಕೊನ್ ಆಯಿಲ್ಲಾ ಆದ್ಲ್ಯಾ ವಿದ್ಯಾರ್ಥಿಂಚಿಂ ನಾಂವಾಂ, ವಿವಿಧ್ ರಿತಿಚಿಂ ಪೆಳಾಚ್ಯೊ ವಸ್ತು ಪ್ರದರ್ಶನಾಕ್ ದವರ್ಲೆಲ್ಲೊ.

ವಸ್ತು ಪ್ರದರ್ಶನ್ ಪುತ್ತೂರ್ಲಿ ಇಸ್ಕೂಲಾಂಚ್ಯಾ ವಿದ್ಯಾರ್ಥಿಂಕ್ ಆನಿ ನಾಗರಿಕಾಂಕ್ ಪಳೆಂವ್ಕ್ ಅವ್ಕಾಸ್ ಆಸ್ಲೆಲ್ಲೊ. ಸಬಾರಾಂನಿ ಹೆಂ ಪ್ರದರ್ಶನ್ ಪಳೆವ್ನ್ ಶಾಬಾಸ್ಕಿ ಉಚಾರ್ಲಾ, ಇಸ್ಕೂಲಾಚ್ಯಾ ಶಿಕ್ಷಕ್ ಆನಿ ವಿದ್ಯಾರ್ಥಿಂನಿ ಸಬಾರ್ ದಿಸಾಂಚಿ ವಾಂವ್ಕ್ ಆನಿ ಮ್ಹಿನತ್ ಕಾಡ್ನ್ ಹೆಂ ಪ್ರದರ್ಶನ್ ಯಶಸ್ವಿ ಕೆಲೆಂ.

ವರ್ದಿ : ಜೊಸೈನ್ ಡಿ'ಕೋಸ್ತಾ

'ಸಾಂತಾಕ್ಲೋಸ್' ದಿನಿಚಿ ಬೊಂಬೆಕ್

10 ವರ್ಸಾಂ



ಪುತ್ತೂರ್ ವಾರಾಡ್ಯಾಚಾ ಕೊಕ್ಕಡ ಸಾಂ. ಜುವಾಂವ್ ಬಾವ್ರಿಸ್ತ್ ಫಿರ್ಗಜೆಚೊ ಕಾರ್ಯದರ್ಶಿ ವಿನೆಂಟ್ ಮಿನೇಜಸ್, 'ಸಾಂತಾಕ್ಲೋಸ್' ವೇಸ್ ಫಾಲ್ಸ್ ಅಪ್ಲ್ಯಾ ಮೋಟಾರ್ ಸೈಕಲಾಚೆರ್ ನತಾಲಾಂ ಫೆಸ್ತಾ ವೆಳಾರ್ ಹಳ್ಳಾಂನಿ ಗಾಂವಾ ಥಾವ್ನ್ ಗಾಂವಾಂಕ್ ಪಯ್ಣ್ ಕರ್ನ್ ಜೆಜುಚ್ಯಾ ಜಲ್ಮಾಚೊ ಉಡಾಸ್ ಆನಿ ಮೌಲ್ಯಾಂಚೊ ಸಂದೇಶ್ ಲೋಕಾಕ್ ಪಾಟ್ಲ್ಯಾ 10 ವರ್ಸಾಂ ಥಾವ್ನ್ ದೀವ್ನ್ ಆಸಾ. ಹ್ಯಾ ವರ್ಸಾ ಪಯ್ಣಾಚೊ ದಶಮಾನೋತ್ಸವ್ ಆಚರಣ್ ಕರ್ಲ್ಯಾ ಸಂದರ್ಭಾರ್ ಫಿರ್ಗಜೆಚೊ ಲೋಕ್ ಆನಿ ವಿಗಾರ್ ಪಯ್ಣಾಕ್ ಬರೆಂ ಮಾಗೊನ್ ಉಲ್ಲಾಸ್ ಪಾಟಯ್ತಾತ್.

ಜೆಂಗಲ್ ಬೆಲ್ ಪದಾಂ ಮ್ಹಣೊನ್ ಮಾರ್ಗಾನ್ ಹಾತ್ ಭಾಸ್ ಕರ್ನ್ ಕ್ರಿಸ್‌ಮಸ್ ಸಂದೇಶ್ ದೀವ್ನ್ ಯೆತಾನಾ ಚೊಕ್ಷೆಟಾಂ, ಕೇಕ್, ಮೆಳ್ತಾಗೀ ಮ್ಹಣ್ ಲೋಕ್ ಭುರ್ಗಿಂ ರಾಕೊನ್ ಆಸ್ತಾತ್. ನತಾಲಾಂ ಫೆಸ್ತಾ ದಿಸಾ ಕ್ರಿಸ್ತಾಂವ್ ಲೋಕ್ ಫೆಸ್ತಾಚ್ಯಾ ಸಂಭ್ರಮಾರ್ ಆಸ್ತಾನಾ ವಿಸ್ತಿ ಸಕಾಳಿಂ ಥಾವ್ನ್ ಸಾಂಜೆ ಮ್ಹಣಾಸರ್ ಆಪ್ಲಿ ಧಾಂವ್ ದಾಂವ್ತಾ. ವಾಟೆರ್ ಮೆಳ್ತಾ ಕೊವೆಂತಾಂಕ್, ಇಗರ್ಜೆಂಕ್, ವಿಗಾರಾಂಕ್ ಮೆಳೊನ್ ಕುಸ್ತಾರ್ ಫೆವ್ನ್ ಮುಕಾರ್ ವೆತಾ. ವಾಟೆರ್ ಮೆಳ್ತಾ ಯಾತ್ರಿಕಾಂನಿ ಏಕ್ ಘಡಿ ಬೋರ್ ರಾವೊನ್ ಪಳೆಂವ್ಕ್ ಆಸಾ. ಬೈಕಾರ್ 100 ವಯ್ಸ್ ಬೆಲೂನ್ 'ಹೆಪ್ಪಿ ಕ್ರಿಸ್‌ಮಸ್' ಫಲಕ್ ಬಾಂದುನ್ 250 ಕಿ.ಮೀ. ಪಯ್ಣ್ ಕರ್ಲ್ಯಾ ಹಳ್ಳೆಚ್ಯಾ ಗಾಂವಾಂನಿ ಆಸ್‌ಲ್ಲ್ಯಾ ಆಶ್ರಮಾಂಕ್ ಭೆಟ್ ದೀವ್ನ್ ಜಾಲ್ಲ್ಯಾ ವಿಸ್ತೀನ್ 2008ಂತ್ ಪಯ್ಣಿ ಪಾವ್ಲಿಂ ಕೊಡಿಯಾಳ್ ಶಹರಾಕ್ ಭೆಟ್ ದಿಲ್ಲಿ. ಬಿಸ್ಪಾಚೊ ನಿವಾಸ್, ಜೆಪ್ಪು ಸೆಮಿನರಿ, ಸಾಂ. ಅಂತೊನ್ ಆಸ್ತೊ, ರುಜಾಯ್, ಇಜೈ, ಬೆಂದುರ್, ಮಿಲಾರ್ ಇಗರ್ಜೆಂಕ್ ಭೆಟ್ ದಿಲ್ಲಿ. ಹಿಂದೂ ಭಾವಾಂನಿ ಚಲೊಂವ್ಚ್ಯಾ ಜೆಪ್ಪು ಮಾರ್ಕೆಟಿ ಲಾಗ್ನಾರ್ ಆಸ್ಲ್ಯಾ "ಭಗಿನಿ ಸಮಾಜ" ಆಸ್ಲ್ಯಾಕ್ ಭೆಟ್ ದೀವ್ನ್ ಸರ್ವ್ ಭುರ್ಗಾಂಕ್ ಬಿಸ್ಕಿಟ್ ವಾಂಟ್ಲಿ ಸಂತೊಸಾಚಿ ಗಜಾಲ್. ಟಿವಿ ಮಾಧ್ಯಮಾಂಕ್ ಮೆಳೊನ್ ಸಂದೇಶ್ ದಿಲಾ. (TV 9, ETV, Suvarna, Kastury) ರಾತಿಚ್ಯಾ

News ವೆಳಾರ್ ಪ್ಯಾಸ್ ಜಾಲಾಂ. ಸ್ಥಳೀಯ್ ಪತ್ರ್ ಮಾಧ್ಯಮಾಂತ್ ಸಬಾರ್ ವರ್ಸಾಂ ಥಾವ್ನ್ ಖಿಬರ್ ಪ್ರಗಟ್ ಜಾವ್ನ್ ಆಸಾ. ಹ್ಯಾ ವರ್ಸಾ ಚಂದನ ಟಿವಿ, ದಾಯ್ಜಿ ವರ್ಲ್ಡ್ ಮಾಧ್ಯಮಾಂನಿ ದೀಂವ್ಕ್ ಚಿಂತ್ಲಾಂ. ದಿಯೆಸೆಜಿಂತ್ ಆಸ್ಲ್ಯಾ ಸರ್ವ್ ಕೊಂಕ್ಣಿ ತಶೆಂ ಇಂಗ್ಲಿಷ್ ಪತ್ರಾಂನಿ, ಹಪ್ತಾಳ್ಯಾಂನಿ ಖಿಬರ್ ಕೆಲ್ಯಾರ್ ಬರೆಂ ಮ್ಹಣ್ ತೊ ಮ್ಹಣ್ತಾ. ಹ್ಯಾ ವರ್ಸಾ ಥೊಡ್ಯಾ ಆಶ್ರಮಾಂಕ್ ಆನಿ ಸಬ್ ಜೈಲಾಕ್ ಭೆಟ್ ದಿಂವ್ಪಿ ಆಲೋಜನ್ ಕೆಲ್ಯಾ. ಡಿಸೆಂಬರ್ 23, 24, ತಶೆಂ 25 ತಾರ್ಕೆರ್ ಪುತ್ತೂರ್, ಬಂಟ್ವಾಳ, ಮಂಗ್ಳೂರ್, ಉಡುಪಿ, ಕಾರ್ನೂರ್, ಮೂಡಬಿದಿರೆ, ಬೆಳ್ತಂಗಡಿ ಗಾಂವಾಂನಿ ಸಂದೇಶ್ ದೀಂವ್ಕ್ ಯೋಜನ್ ತಾಣೆ ಫಾಲಾಂ.

ಯಾತ್ರೆಚೊ ಉದ್ದೇಶ್ : ಪರಿಸರ್ ಸಂರಕ್ಷಣ್ ಕರುಂಕ್, ಭಯೋತ್ಪಾದನ್ ಆಡಾಂವ್ಕ್, ಕೋಮು ಸಾಮರಸ್ಯ ವಾಡಂವ್ಕ್, ಮಾಗ್ಲೆ ಆನಿ ಬೊಗ್ಗಾಣೆಂ ತುಮ್ಚೆ ಸದಾಂಚೆ ಜಾಂವ್ಪಿ. ವಿಶೇಸ್ ಜಾವ್ನ್ ಹ್ಯಾ ವರ್ಸಾ ಉತ್ತರ ಕರ್ನಾಟಕಾಂತ್ ಆಯಿಲ್ಲಾ ಆವ್ರಾ ವರ್ವಿಂ ಕಶ್ಟೊಂಚ್ಯಾ ಲೋಕಾ ಖಾತಿರ್ ತುಮ್ಚ್ಯಾ ಆದಾಯಾಂತ್ ಥೊಡೊ ವಾಂಟೊ - ಪ್ಯೊಶೆ ಯಾ ವಸ್ತು, ದಾನಾರುಪಾರ್ ಫೆವ್ನ್ ದಿಯೆಸೆಜಿಕ್ ಥಾಡ್ನ್ ದೀಂವ್ಕ್ ಆನಿ ಕ್ರಿಸ್ತಾಕ್ ಪಾತ್ಯೆಂವ್ಚ್ಯಾ ಸರ್ವ್ ಪಂಗ್ಡಾಚ್ಯಾ ಲೋಕಾ ಮಧೆಂ ಬೊರೊ ಸಂಬಂಧ್ ದವ್ಪುಂಕ್ ಕರ್ಚೊ ತಾಚ್ಯಾ ಯಾತ್ರಾಚೊ ಉದ್ದೇಶ್. ಮುಕ್ಲ್ಯಾ ದಿಸಾಂನಿ ತುಮ್ಚ್ಯಾ ಗಾಂವಾಂತ್ ಆಸ್ಲ್ಯಾ ಆಶ್ರಮಾಂಕ್ ತಶೆಂ ಆನಾಥ್, ಆಂದ್ಲ್ಯಾ ಭುರ್ಗಾಂಚ್ಯಾ ಆಶ್ರಮಾಂಕ್ ತಾಣೆ ಭೆಟ್ ದೀಜೆ ಜಾಲ್ಯಾರ್ ಜಾಗ್ಯಾಚಿ ಒಳೊಕ್ ಆನಿ ವಿಳಾಸ್ ತಾಕಾ ದಿವ್ಚೆತ್. ತಾಚಿ ಕುಮೊಕ್ ತುಮ್ಚ್ಯಾಂ ಜಾಯ್ ತರ್ ಹ್ಯಾ ವಿಳಾಸಾಕ್ ಸಂಪರ್ಕ್ ಕರ್ಚೆತ್.

ವಿನೆಂಟ್ ಮಿನೇಜಸ್ S/o. ಲಿಗೋರಿ ಮಿನೇಜಸ್
ಕೊಕ್ಕಡ ಗ್ರಾಮ ಮತ್ತು ಅಂಚಿ, ಬೆಳ್ತಂಗಡಿ ತಾಲೂಕು - 574 198
Mob : 9845696925

ವಿನಿಚಿ ವ್ಯಕ್ತಿ ಪರಿಚಯ್
ಶಿಕಾವ್ : B. A.
ಕಾಮ್ : ಕೃಷಿ, ರಾಜಕೀಯ್, ಕಾಜಾರಾಂಕ್ ಆನಿ ಇತರ್ ಕಾರ್ಯಕ್ರಮಾಂಕ್ ಕಾರ್ಯಂ ನಿರ್ವಹಣ್
ಪತಿಣ್ : ಕ್ರಿಸ್ತೀನ್ ಮಾರ್ಟಿನ್ (ಶಿಕ್ಷಕಿ)
ಭುರ್ಗಿಂ : ಶಮಿತಾ ಮಿನೇಜಸ್ (10th) ಕ್ರಿಸ್ತಲ್ ಮಿನೇಜಸ್ (7th)
ಅನುಭವ್ ಹುದ್ದೆ : JDS ಪಕ್ಷಾಂತ್ ವಾವ್ರ್ ದಿಲಾ, ಪ್ರಸ್ತುತ್ ನೆಲ್ಯಾಡಿ ವಲಯ ಅಧ್ಯಕ್ಷ
ದಿಯೆಸೆಜಿಚೊ ಗೊವ್ಳಿಕ್ ಪರಿಷದೆಚೊ ಸಾಂದೊ ಕೊಕ್ಕಡ ಫಿರ್ಗಜೆಚೊ ಕಾರ್ಯದರ್ಶಿ
PUC ತಶೆಂ ಧಾವೆಚ್ಯಾ ಭುರ್ಗ್ಯಾಂಕ್ ದೊತೊರ್ನ್ ಶಿಕಯ್ತಾ. 2009 ನೆಲ್ಯಾಡಿ ಬೊಂವ್ಲಣಿಚ್ಯಾ 25 ಇಗರ್ಜೆಚ್ಯಾಂನಿ ಸಾಂಗಾತಾ ಮೆಳೊನ್ ಆಚರಣ್ ಕರ್ಲ್ಯಾ ಸಂಯುಕ್ತ ಕ್ರಿಸ್‌ಮಸ್ ಕಮಿಟಿಚೊ ಕಾರ್ಯದರ್ಶಿ. ಕ್ರಿಸ್ತೋತ್ಸವ್ ಆನಿ NBCLC ತರ್ಭೆತಿ ಜೊಡ್ಲ್ಯಾ (ಬೆಂಗ್ಳುರಾಂತ್) ಮುಕ್ಲೆಂ ಯೋಜನ್ : ಸಗ್ಳ್ಯಾ ಕರ್ನಾಟಕ ರಾಜ್ಯಾಂತ್ ಆಸ್ಲ್ಯಾ ಆಶ್ರಮಾಂಕ್ ತಶೆಂ ಜೈಲಾಂಕ್ ಭೆಟ್ ದೀವ್ನ್ "ಕ್ರಿಸ್‌ಮಸ್" ಶುಭಾಶಯ್ ಪಾಟಂವ್ಚೆಂ

ಭಾಂಗ್ರಾಳ್ಯಾ ಲಗ್ನಾ ಜಿರಿತಾಣಿ ಉಲ್ಲಾಸ



ಲಿಗೋರಿ ಮೊಂತೇರೊ ಆನಿ ಆಲಿಸ್ ಪ್ಯಾಸ್

ಭಾಗ್ ತೆಂ ವರೆಂ ಆಮ್ಚೊ ಮಾಂಯ್ ~ ಬಾಬಾಜೆಂ
ಫಾವೊ ಜಾಲೆಂ ಆಮ್ಚೊ ಲಗ್ನಾಜಾ ಭಾಂಗ್ರಾಳ್ಯಾ ಉತ್ಸವಾಜೆಂ
ಆಮ್ಚ್ಯಾ ಕುಟ್ಮಾಕ್ ವರ್ಲ್ಯಾ ಸಂತೊಸಾಜೆಂ
ಮಾಗ್ತಾಂವ್ ಮುಕ್ಲೆಂ ಜಿವಿತ್ ಸಂತೊಸ್ ~ ಸಮಾಧಾನಾಜೆಂ.

29-11-2009ವೆರ್ ಲಗ್ನಾಚೊ ಭಾಂಗ್ರಾಳೊ ಸಂಭ್ರಮ್ ಆಚರಣ್ ಕೆಲ್ಲ್ಯೊ
ಆಮ್ಚ್ಯಾ ಮಾಂಯ್ - ಬಾಬಾಕ್ ರಾಶ್ ರಾಶ್ ಉಲ್ಲಾಶ್ ಪಾಟಯ್ತಾಂವ್.

ಪೂತ್ : ವಲೇರಿಯನ್ ಮೊಂತೇರೊ - ಸುನ್ : ಐರಿನ್ ಮೊಂತೇರೊ
ನಾತ್ರಾಂ: ವಿಲ್ಮಾ ಮರೀನಾ, ವಿಶಾಲ್ ಶೋಟಿತ್ ಆನಿ ವಿನಿಲ್ ಸುಮಿತ್
ಪೂತ್ : ರೊನಾಲ್ಡ್ ಮೊಂತೇರೊ - ಸುನ್ : ರೇಶ್ಮಾ ಮೊಂತೇರೊ
ನಾತ್ರಾಂ: ಧ್ವೆನ್ನಾ ರೀಮಾ, ಗ್ಯಾವಿನ್ ರೋಲನ್, ಮೊಟ್ಟೆತ್ತಡ್ಕ, ಪುತ್ತೂರ್.



ಪುತ್ತೂರ್, ಮಾರಿಲ್ ಆನಿ ಬನ್ಸೂರ್
ಫಿರ್ರಿಂಗಾರಾಂಕ್ ನಕಲಾಂ ಫೆನ್ಸಾಟೆ ಆನಿ
ನವ್ಯಾ ಪರಾಟೆ ರಾಕ್ ರಾಕ್ ಉಲ್ಲಾಕ್.



ಎಮಿರೇಬ್ಬಾ ಪುತ್ತೂರ್‌ಗಾರ್



ಯು.ಎ.ಇ.

